

మర్యాదస్తుని కో కథ

ద్రుతిణ ఇండియా తారల్లోకల్లా ప్రసిద్ధతార కుసుమకుమారి. ఆమెని తెరమీద చూడకళ్ళు, ఆమె పాటని వినని చెవులు, ఆమెని చూచి విని చప్పట్లుకొట్టని చేతులు, ఆమెని స్తుతించని నోళ్ళు, ఆమె చిత్ర దర్శకాలవేపు నకవని కాళ్ళు మనుషులకి చాలా అనవసరమని పద్యాలు రాశారు నవీన పోతనలు. అంతే గాదు, ఆమె పత్రికల్ని కొనని ధనం ధనం కాదనీ, ఆమె మీది candals చెప్పుకోని క్లబ్బులు క్లబ్బులు కావనీ, ఆమె పద్ధతిని అలంకరించుకోని స్త్రీలు స్త్రీలు కారనీ, ఆమెని హృదయంలో కావిలించని పురుషులు పురుషులు కారనీ, ఆమె నామ సంకీర్తనం జరగని గృహం గృహం కాదనీ, ఆమెకి సన్మానం చెయ్యని పట్టణం పట్టణం కాదనీ కూడా సీసపద్యాలు రాసి చివరికి ఆమె పైన పద్యాలు రాయని కవి కవి కాదన్నారు. ఆ అసనింద కథలకు పైకి కూడా వొచ్చేట్టు కనపడి భయంతో ముందే ఈ కథ రాసేస్తున్నాను అన్నాడు, ఆంధ్ర కథకుడుగా ఆచాండ్రార్కం అద్భుత మహిమతో ఆరాదింపబడాలని ఆశించే ఈ కథక రాజస్య చూడమణ్ణి.

కుసుమబాల గత పదినంవత్సరాలనుంచి ఆంధ్ర, తమిళ, కర్నాటక, మళయోళ, కన్నడ, హిందీ, సాంఘిక, జానపద, చరిత్రాత్మక,

భక్తి, సాంస్కారిక, సాంసారిక చిత్రాలలో ప్రధాన నాయకియై నటించింది. అన్ని భాషలలోనూ, పేపర్ లేకుండా కర్నాటక, హిందీ భాషలలో, శాస్త్ర సివీమా, నవీన, భారతమాత, భర్తమాత, తెలుగుమాత, తమిళమాత, తన సొంత మాతల కీర్తనల్ని పాడింది.

ఆమె వివాహానికి సమస్త సివీమా కళా ప్రపంచం హాజరయింది. ఆ పేర్లీ చాలా ఆలస్యంగా, అనవసరంగా జరిగింది. వరుడు ఎవరో చాలా కాలంనంచి అందరికీ తెలుసు. ఆమె చిత్రాల డైరెక్టరు సంజీవరాయుడు. అతను ఆమె చిత్రాల డైరెక్టరు కావడానికి అర్హత, పదేళ్ళనించి ఆమె శయ్యా భాగస్థుడు కావడం. యోగ్యత ఆమె సినిమాకంపెనీ షేర్ల భాగస్థుడు కావడం! ఆమెకి వచ్చిన పెళ్ళిబహుమానాలతో మద్రాసు నగరంలో బట్టలషాపులూ, నగలషాపులూ పాత నరుకు తీపేసి నింపవచ్చు.

గొప్పడిన్నరు ముగిసేప్పటికి ఇంకా రాత్రి తొమ్మిది గంటలే. సివీమాల: ఆర్కెస్ట్రాలూ, పాటకులూ, హాస్యనటకులు, చేసిన తరువాత ఏమేం ప్రోగ్రాములు వుంటాయో తెల్లూ ఆనుకున్నారు అతిధుల్ని ఒక పెద్దహాలులో ఆసీనుల్నిచేసి సంజీవయ్య వాళ్ళని ఎద్రెసు చేశాడు.

“ఈ శుభ సమయంలో మిమల్ని వినోదపరచడానికి నాకు ప్రత్యేకమైన పద్ధతి తోచింది. పాటకచేరిని మొదలైనవి చాలా మామూలు. మనం రోజూ అవస్థపడే పాటల్ని వాళ్ళు ఇక్కడ వినిపించడం పాతకం ఈ రాత్రి మీకు ఓ కథ చెప్పతాను. అది ఈ నటి వదూవడం ప్రణయ బోధ—లేక అప్రణయబోధ—లేక జీవిత బోధ, కాకపోక ప్రణయ మరణ బోధ” అని అడిగాడు.

సంజీవరాయుడు చాలా ప్రేమాన్వదుడు. గర్వమూ ఈర్ష్య లేని మనిషి. ధర్మపరుడు. కష్టంలోవున్న సోదరుడికి వెంటనే ఆలోచన లేకుండా చెయ్యి అందిస్తాడు. కనీక ఎవరికీ అతనిమీద ఈర్ష్యగాని, ద్వేషంగాని లేదు. అతను చెప్పే కథని చాలా కష్టంతో విన నిశ్చయించుకున్నారు, అక్కడ కూడినవాళ్ళు.

“నా వయస్సు? ముప్పైఎనిమిది. ఈసుమ వయస్సు నే నెరుగుదును. కాని ఇప్పుడు చెప్పానంటే సాయింత్రంలోగా విడాకుల దర

ఖాస్తు వడుతుంది. కనక ఆమె వయస్సు పత్రికలో ఆరేళ్ళనించి ప్రకటిస్తున్నా ఇరవైవేళ్ళే నంటాను. ఆమెకి ఇప్పుడు ఇరవైవేళ్ళే ఐతే ఆమె సినిమాలో తన పదోవీటనే చేరివుండాలి, అనే ప్రశ్నని మీరందరూ మాకు వినపడకుండా తర్కించుకున్నదే గనక, నే నంతకన్న ఏమీ చెప్పనక్కర్లేదు.

ఈ వివాహం జరగడానికి వీలును కల్పించిన అయ్యదేవర కాళేశ్వర్రాగారికి నమస్కారంతో ఈ కథని ప్రారంభించకపోతే చాలా కృతఘ్నుల మౌతాము. మార్పుడు వివాహాలు చేసుకో తలుచుకున్నవారు, ముందే ఎట్లా సంపిద్దులు కావాలో ఆయన బిల్లులో సూచించిన మన కందరికీ కృతజ్ఞతాపాత్రులైనారు. అదే గాక మీరందరూ కూడా మాకు కృతజ్ఞులు కావాలి. ఎందుకంటే మాది, టవిష్యత్ సూచకమైన వయస్సీర్ వివాహం. మీ అందరికీ ఆదర్శప్రాయం. త్వరలోనే మీరందరూ మమ్మల్ని అనుకరిస్తారనీ, ఇప్పుడు కర్చీలలో కూచున్న జంటలు, కొంతమందైనా, ఇంకోసారి ఇట్లా ఓ శుభకార్యానికి కలుసుకునే లోపల స్థలాలు మార్చుకునే యోగ్యతని న్యాయశాస్త్రరీత్యా సంపాదించుకుంటారనీ ఆశించడంకల్ల కాబోదని విశ్వసిస్తున్నాను.

నేను చెప్పబోయే కథలో అతను "అంటే" సంజీవరాయుడు. ఆమె—అంటే కుసుమకుమారి. ఈనాటినించి ఆమె కుసుమదేవి. ఇది వరకు కూడా శరీరరీత్యాకుమారి కాదనుకోండి. ఈనాటినుండి చట్టరీత్యా కూడా కాదు.

ఈ కథ ఐదు భాగాలు—

1

అనాడు అతను ఓచిత్రానికి సహాయ దర్శకుడు, అంటే ఆ ఉద్యోగం హోదా తనకి తానే. ఇచ్చుకున్నాడు. ఆ రాత్రి షాటింగు ఐ, బైటికి వచ్చేప్పటికి, ఒకామె నుంచుని వుంది బైట రోడ్డుమీద. ఆ అపరరాత్రి స్టూడియోదగ్గర ఒక్కతైగా ఆమె నుంచుని వుండడం ఎంతగా కనిపించి ఆగాడు అతను. అపరరాత్రులైనా స్టూడియోల వెలవల, వీడల్లో, చెట్లకొమ్మలమీద, బైటికి వాచ్చే మనుషుల బుజాల

మీద రంగుల పిట్టలు వాలుతోవుంటాయి, ఎప్పుడన్నా. కాని ఆ పిట్టలకి కార్లున్న వాళ్ళ బుజాలూ, వొడలూ చాలా యిష్టం. ఈమె వాలకం వేరుగా వుంది. ఆగడు. ఎందుకు రాగాడా? ఆగకపోతే కథే లేదు. నిరంతరం ప్రతినిమిషం యుగ యుగల్తుంది ఈ మాయ తెరమీద బొమ్మలా వల్ల విషుగులేని కథకడే ఆపాడు అతన్ని, కొత్తకథకోసం.

“ఎవరు?” అని అడిగారు.

తలెత్తకుండానే “ఏం లేదు” అంది.

“ఫిచ్చులో చేరాలని వచ్చావా?”

“అవును” అని ఆమె అంటే ఏం జరిగేదో, ఎందుకంటే అతని ప్రక్క, జేబులో నాలుగు ఫిచ్చు కంపెనీల అధికారం పెట్టుకుని అడిగినంత ధీమాగా వుంది, మరి దిక్కులేనట్టు నిలచున్న ప్రీముండు, ‘తానుకప్ప దిక్కులేని భార్యముందూ’ కాకపోతే ఇంకెక్కడ చూపుతాడు తన గొప్పతనం పురుషుడు, ఈ క్రూర ప్రపంచంలో? కాని నవీనకాలంలో ప్రీకి పరాయిదిక్కు దొరకడం సులభ మాతోంది. అందుకనే పురుషుల్లో ఆత్మవిశ్వాసం, ధైర్యం తగ్గిపోయినాయి. ఎందుకంటే పురుషుల కార్యకూరత్వానికి, ఔన్నత్యానికి ప్రీలనేత్రాలలో ఆరాధనే జన్మస్థానం.

ఆ రాత్రి ఆమె కాదని తలవూయించింది.

“ఐతే, ఎందు కిక్కడ?” అని విసుక్కున్నాడు అతను. మొహంచెల్లడానికనీ ఆ రోడ్డుమీదకూడా అధికారాన్ని వహించి. అధికారం వున్న వాళ్ళకి స్థల కాల నిర్ణయం కాని, అవి ఎక్కడా లేని వాళ్ళకి హద్దేముంది?

“సూర్యనారాయణగారు వున్నారా లోపల?”

“ఏసూర్యనారాయణ?”

“చిత్రాంగదుడి వేషం”

“ఓ! ఉన్నాడు. ఎందుకు?”

“ఏంలేదు, మావూరే.”

“రమ్మని చెప్పా?”

“వొద్దు వొద్దు. వున్నారా అని: అంతే.”

ఆమె తల తిప్పేసుకుంది.

అతనూ అక్కడే ఆగాడు.

నాలుగు నిమిషాల్లో సూర్యనారాయణ వచ్చాడు. ఆమె వీడ లోకి జరిగింది. అతను వెళ్ళాడు. ఆమె అక్కడే నుంచునివుంది.

“ఏమిటి ఇంకా ఇక్కడే వున్నావు?”

“ఏమీ లేదు, ఏమీ లేదు,” అని తడుముకుంటోంది.

“ఇంకెవరూ వుండరు ఇక్కడ, ఇంటికి వెళ్ళు.”

“వెడతా వెడతా” అంటోంది. కళ్ళంబడి నీళ్ళు తిరిగాయి. పెదిమలు వాణికాయ. వేళ్ళతో చీరె చెరుగుని చుట్టపెడుతో కిందికి చూస్తోంది.

“డబ్బులా లేవా బస్సుకి?”

“వున్నాయి, వున్నాయి.”

“ఎవరికొసమన్నా నుంచున్నావా?”

“ఎవరికోసం నుంచుంటాను?”

ఆమె మాటలు నిజ మనిసిస్తున్నాయి.

“తోవ తెలీదా? పేట పేరు మరిచిపోయినావా?”

“రైలుస్టేషన్ దగ్గరే”

“వెళ్ళు మరి. ఎక్కిస్తాను రా, బస్సు చప్పువ”

“మీరూ రండి అందాకా” అంది.

“ఎందుకు భయం?”

“భయంలేదు. మీరూ రండి”

సెంట్రల్ స్టేషన్ ఎదురుగా దిగారు.

“ఇక్కడ సత్రం వుంది కదూ?”

“ఇదేగా!”

“రండి”

హోటల్లోకి తీసికెళ్ళింది.

“భోజనం పెట్టించండి. మీరూ భోజనం చేస్తారా?”

“అర్ధరాత్రి భోజనమా!”

వాళ్ళ బస్సుఖర్చు కాక రూసాయిన్నర అతనికి ఖర్చు. ఇదీని త్తు.

గోడదగ్గర ఆమె పెట్టె వుంది. మూత తెరిచి రెండు రూపాయలిచ్చింది.

“ఇక్కడేనా నువ్వు వుండడం?” అన్నాడు ధైర్యంగా.
మాట్లాడలేదు.

“ఎన్నాళ్ళయింది నువ్వు ఈ వూరు వచ్చి?”

“వారంరోజు రయింది”

“ఇక్కడే వున్నావా?”

“లేదు, మావాళ్ళింట్లో వున్నాను.”

“మరి

“ఠోజనానికి పోదాం.”

ఠోజనం చేశారు.

“నేను వెళ్ళాలి యింటికి” అన్నాడు.

“వెళ్ళాలా? నాకు కొంచెం పడుకోడానికి స్థలం చూపించ
షనంది. వీళ్ళని చూస్తే భయంగా వుంది. మాటకూడా సరిగా తెలీదు.”

“ఈ సత్రంలో వొక్కదానివీ పడుకుంటావా? గదికి అద్దెకూడా
ఆడుగుతారు.”

“ఇస్తాను”

కాని ఏమిటో ఆరాటం ఆతని మనసులో. ఈమె వొంటరిగా
ఈ సత్రంలోనా?

“ఎందుకు వచ్చేవావు మీవాళ్ళ యింట్లోనుంచి?”

“ఏం లేదు. శ్రీరంగం పోయినాం, మావాళ్ళు నేనూ. ఇక్కడ
బంధువులయింట్లో దిగాం. రైలుదగ్గర మా వాళ్ళని ఏమరిచి
వచ్చేవాను.”

“ఎందుకు?”

“వాళ్ళు ఇష్టంలేదు నాకు.”

“ఏం చేస్తావు ఇక్కడ?”

“ఏమీ చెయ్యను.”

“దాగా డబ్బువుందా?”

“ఆ. వలదై మూడు రూపాయలు. ఇంకా ఈ గజాలు కూడా
ఉన్నాయి.”

“చూడూ, చాలా వెర్రిపని చేశావు. వుత్త పిచ్చిదానివిలా
గున్నావు నిన్ను సూర్యనారాయణ ఎరుగునా?”

“ఊ” అని కషంగా.

“అతనితో చెప్పనా?”

“బాబూ, బాబూ, ఆపని చెయ్యకండి.”

“ఎందుకు?”

“నన్ను చూస్తే చాలా కోపం ఆయనికి.”

కషపడి ఆమె కోగది కుడిర్చి, ఆమెని దాంట్లో ప్రవేశపెట్టి,
బయలుదేరాడు ఇంటికి. ఎవ రేం చెయ్యగలరు ఇట్లాంటి మనుషులకి
అనుకుంటూ.

“మళ్ళీ ఎప్పుడు కనపడతారు?”

“నేనా? నాకిదే పని!”

“మరి నే నేమైపోనూ?”

వచ్చింది. అతని హృదయం ఇంకా పినిమాస్టార్ బొలియేడు
పులకి. గ్లినన్ కన్నీళ్ళకి అలవాటుపడి గడ్డకట్టలేదు.

“సరేకే. పొద్దున్నే వస్తాను.”

“పోనీ ఇక్కడే పడుకోకూడదూ? వాళ్ళ నడిగితే ఓ చాప
ఇస్తారు నాకు. నా పక్క మీకిస్తాను.”

“నేను ఇంటికి పోవద్దూ; చాలా బావుంది. రేపు ఒస్తాను”
అని విసుక్కుంటో వెళ్ళాడు.

కన్నీళ్ళతో ఒంటరిగా నుంచున్న ఆమె రూపం ఒకటే బాదిం
చింది అత న్నా రాత్రి, అతని భార్య ముద్దు మాటల మధ్య.

మరాడ్ను పొద్దున్న కొంచెం ఉత్సాహంగానే వెళ్ళాడు. తనని
పెద్దనిచేసి, తాను కనపడాలనుకునే స్త్రీ ఒకామె వుండడం గర్వంగానే
ఉంది. ఓ వారం కనపడకపోయినా, ఇంట్లో బియ్యం లేకపోతేనేగాని
తాను లేని కొరత తన భార్యకి తోచదు. కూచుని ఉంది గదిలో—
అతనికోసం చూస్తో ననుకుని సంతోషిస్తాడు. అవీ ఇవీ మాట
లయింతరవాత వెళ్ళడానికి లేచాడు.

“మీ ఆపీసుకేనా?”

“అవును, టయారుంది. మా ఆపీసుని స్టూడియో
అంటారు.”

“ఈ వాళ్ళకూడా ఆయన ఉంటారా అక్కడ?”

“ఎవరు?”

“అతనే, ఆ సూర్యనారాయణ” అంది విసుగ్గా.

“ఉంటాడు; ఎందుకు ఉండడూ?”

“ఏం చేస్తూ ఉంటారు?”

“కబుర్లు చెప్పుకుంటో.”

“బరే కబుర్లు చెపుతాడు కదూ? చిన్నప్పుడు మా ఊళ్లో.”

“ఆ కబుర్లు ఇంకోసారి వింటాను, ఇప్పుడు వెళ్ళాలి. అత
నితో చెప్పనా?”

“చెపుతారా.?....” అంది పరధ్యానంగా.

“అయినా, ఏమని చెప్పను? మీ రెవ రని?”

చప్పున—

“బాబోయ్. ఏం చెప్పకండి. చాలా చెడ్డమనిషి. ఆడవాళ్ళు
కూడా వుంటారుకాదూ అక్కడ?”

“వుంటారు. ఒస్తావా?”

“అమ్మో. రాను. రాను. మరి అతను ఆడవాళ్ళతో చాలా
చనువుగా వుంటాడా?”

“వాళ్ళు వుణ్ణిస్తే చాలా మహారాజులాగ వుంటాడు.”

“ఎందుకు వుణ్ణియ్యరేం? ఎంత కృంగార పురుషుడను
కున్నారు! మా వూళ్లో....”

“ఆ నంగతులు తరవాక. నేను వెళ్ళాలి.”

“సాయంత్రం ఒస్తారా?”

“అ”

“తప్పకుండా రావాలి. మీరే దిక్కు. మీరు రాకపోతే నా కీ
వూళ్లో గతిలేదు.

“కళ్ళంబడి నీళ్ళు. తల తిప్పేసుకుంది.

“తప్పక వస్తాను.”

“చాలా మంచివా రండీ!” అని అతని చేతిని పట్టుకుంది. ఒది లించుకొని వెళ్ళిపోయినాడు. తోవలో ఆలోచించుకున్నాడు. ఇదేమిటి తనే గతి అంటుంది. అతుక్కోదుగదా! ఏం చేసుకుంటాడు ఈమెని?

అవాళ సూర్యనారాయణతో స్నేహం చేసుకున్నాడు. వాళ్ళ వూరూ, అతని పూర్వ జీవితమూ సోమరిగా అడిగాడు. విశేషం ఏమీ లేదు. నాటకాలలో వేషాలు వేసేవాడు. పాడతాడు.

ఆ సాయంత్రం ఆమెని అడిగాడు.

“ఈ ఊళ్ళో కొంతకాలం ఉండదలచుకున్నావా?”

“ఉండక ఏం చెయ్యను?”

“అంటే, మీ వాళ్ళదగ్గరికి వెళ్ళావా?”

“మళ్ళీ కైదు.”

“అయితే ఈ వాళ్ళో ఏం చేస్తావు?”

“ఏం చెయ్యాలి? ఏమీ చెయ్యను.”

“అంటే, ఎట్లా బతుకుతావు? డబ్బూ?”

“అవును, మీరే చెప్పండి.”

“నే నేం చెప్పను? చదువుకోలేదు నువ్వు. ఇక వంట చెయ్యాలి.”

“ఎవ రింట్లోనో వంట చేస్తూనా?”

ఊరికే అన్నాడుగాని పాపం ఈమె వంటమనిషా?

“ఎందుకూ అట్లా బతకడం?” అంది మళ్ళీ.

“ఎందుకు బతకడం? మరి బతకాలిగా!”

ఆమె మాట్లాడలేదు. చప్పున ఆగిపోయినాడు. ఎంత పెద్ద ప్రశ్న? ఎందుకు బతకడం? త నా స్టూడియోలో పరుగులెత్తుతో, భార్య వండుతో, ఈమె వంట మనిషి పని చేస్తో! ఎందుకు ఇట్లా బతుకుతూ ఉండడం?

“ఏమిటి ఆలోచిస్తున్నారు?”

“ఏం లేదు. నీ సంగతే.”

“మీ కేదో పెద్ద ఉద్యోగం కదా! నా కేమన్నా వీలు చూపలేరా?”

అట్లా త్రి కళ్ళకేసి చూస్తో దీనంగా విశ్వాసంతో అడుగుకో
ఉంచే తన దేం పెద్ద ఉద్యోగం కాదని ఎట్లా చెప్పుతాడు!

“వీ కేమన్నా పాట వచ్చా?”

“ఏం పాట?”

“ఏమన్నా పాడడం.”

“ఎప్పే ఎందుకు?”

“సినిమాలో ఏమన్నా పని దొరుకుతుందేమోనని.”

“వేషమే!”

“ఏం?”

“నా కేం చాత నవుతుంది?”

“నరేలే చూద్దాం. మళ్ళీ వస్తా.”

“మరి మీదే భారం.”

అని మళ్ళీ చెయ్యిపట్టుకుంది. అతను చేతిని విదల్చుకోలేదు. అమె చేతిని వొదలగానే తొరతొరగా వెళ్ళిపోయానాడు. మళ్ళీ రాత్రంతా అమె కలవర పెట్టింది అతన్ని. సినిమా ఆడనాళ్ళని అరు నెలలు చూసిం తరువాత, చాలా నిర్మలంగా వుంది మనసు, అంట్లాటి అమాయకురాలిని కలుసుకొని మాట్లాడడం.

*

*

*

అతను పనిచేసే చిత్రంలో మిగిలిన భాగం కొల్లాపూరులో తీస్తూ రని తెలిసింది. ఆ చిత్రంలో తనకి ఉద్యోగం అతను స్వయంగా ఇచ్చుకున్నాడు గనక, అతనూ కొల్లాపురం వెళ్ళి తీరాలి, వెళ్ళకపోతే చిత్రం ఎట్లా పూర్తి అవుతుంది? కొల్లాపురం వెడుతున్నా మని ఆ సినిమా వారు ఎవరూ అతనితో చెప్పలేదు; అన వనర మనుకున్నట్టున్నారు. కాని అతను తెలుసుకున్నాడు. చిత్రకారు లకి బుద్ధిలేకపోతే, తనకి లేదా? నాలుగురోజుల్లో ప్రయాణం. భార్యని పుట్టింటికి సంపేశాడు. భార్య సమస్య చులకనగా తీరింది గాని. మిత్రు రాలి సమస్య కష్టమైపోయింది. తన ఇల్లు ఖాళీ అయింది గనక మిత్రు రాలికి అద్దెకిచ్చాడు. తను తిరిగి వచ్చిందాకా ఉండమని, తన సామానుతో సహా

“ఎంత డబ్బుంది నీ దగ్గర?”

“పాతిక రూపాయలూ, ఈ గాజులూ.”

“సరే, వణ్ణీ, నేను వెడుతున్నాను కదా! తరవాత ఏం చెయ్య తలుచుకున్నావు?”

ఆ రాత్రి ఆమె వంట చేసింది. బైట, చింతాద్రిపేట మురుగు కాలువలకంపుని చీల్చుకుని ఎక్కణ్ణిం చో వాస్తోంది నైట్స్ పరిషత్. ఆతను మంచంమీద కూర్చున్నాడు. ఆమె గుమ్మా న్నానుకుని కూచుంది.

“మీరు వెళ్ళకపోతేనేం?”

వెళ్ళకపోతే ముంచుకుపోయిం దేమీ లేదు.

“నేను వెళ్ళకండానా? నేను లేకండా ఏం చేస్తారు వాళ్ళ అక్కడ? మరి చిత్రం పూర్తికావొద్దా?”

ఈ నాలుగు రోజులూ ఆ అబద్ధంలో హోదాలో సంతోషం చాడు పాపం ఆ యువకుడు. తాను వెళ్ళక నిజం తెలుసుకుంటుంది. తెలుసుకోనీ, అతనెవరో, ఆమె ఎవరో అటుతరువాత.

“నన్నుకూడా మీతో తీసుకుని వెళ్ళడానికి వీలుపడదా?”

“ఎమాత్రం వీలుపడదు. నే నేం అనామకుణ్ణుకున్నావా? నా ప్రతిష్ఠ పోతే నే నా బృందాన్ని అధికారంలో వుంచగలనా?”

“మీరు వెడితే నే నేం కాను ఇక్కడ?”

“ఇల్లిచ్చాను. అంతకన్న ఏం చెయ్యను? అద్దె నువ్వే కట్టుకో వాలి.”

ఆ గుడ్డిదీపం ముందు ఆ నిర్భాగ్యు లిద్దరూ, ఇద్దరి జీవితాబూ అబద్ధంలోనే ఆల్లుకున్నారు, ఒకరివంక ఒకరు.

“నా కేదన్నా తోవ చూపలేరా?”

“అదే ఆలోచిస్తున్నాను.” అని అతను దర్జాగా. తన గొప్ప మాటలు నమ్మి, మామగారు ప్రతినెలా వందరూపాయలు పంపడం మానినరోజున అతని సంగతి ఎవరు ఆలోచిస్తారు?

ఆమె చీకట్లో మంచం దగ్గిగా జరిగి అతని కాళ్ళు పట్టుకుంది.

“నేను మీ మనిషిని. నన్నేమన్నా చేసుకోండి. నేను మళ్ళీ

ఇంటికి పోకుండా నా కింత కూడు కల్పించండి. మీ ఋణం ఎన్నటికీ మరచిపోను...." అంది.

ఈ స్వతంత్రభారతావనిలో స్వతంత్రం యాచించే ఎన్ని వేల స్త్రీలకంతాలో కలిశాయి ఆ ఆర్తనాదంలో.

తమాషా ఏమిటంటే-అన్ని అబద్ధాలు చెప్పిన, చెప్పించుకున్న ఆ స్త్రీ, ఆ రాత్రి తన దిక్కులేనికనంలో అన్న ఆమాటలో మాత్రం నిజం నిలబెట్టుకుంది.

ఆ రాత్రి వాళ్ళిద్దరూ ఆ మంచంమీదే నిద్రపోయారు. ఎందుకంటే ఆ ఇంట్లో వేరే మంచ లేదు. చాప కూడా లేదు. వున్న నాలుగు చీరల్లో మంచి చీరె చెరుగుని కింద పరుచుకుని చలిలో ఆమె పడుకుంటే భరించలేక పోయినాడు ఆకను.

మీళ్ళలో ఈనాడు ఆ యువతీ యువకుల మీద గొప్పదయ సానుభూతి కనపడుతున్నాయి ఎందుకు? అదృష్టదేవత చివరికి వాళ్ళని ఆశీర్వాదించింది గనక. ధనం, హోదాయేకాక, పెళ్ళి అనే పవిత్ర పుష్పహారం వాళ్ళ మెళ్ళో మెరిసింది గనక. కాని అట్లా నిలవలే కుండా, దేహాన్ని ఇచ్చేసుకున్న స్త్రీఋణవంటి దుర్గతికి దిగిందని విన్నా ఏమీ కనికరం రాదు.

ఈ సినిమా-కళ కాదు-సినిమాకాళిముందు ఎన్ని జీవితాలు, శీలాలు ఎన్ని విధాలుగా బలిబ్రతున్నాయో మీ కందరికీ తెలుసు. ఆ కళే బాలి తొక్కి పైకి పాకి మన ఈ కుర్చీలని చేరుకున్న ధన్యులం గనక, మీసాలు మెలేస్తోవుచ్చెళ్ళు తోసుకొంటో హాయిగా కూచున్నాము ఇక్కడ.

తెల్లారకట్టే లేవాడు ఆకను, తనని తాను విసుక్కుంటో.

“ఈ పనికూడా చేశాను. ఇదో లంపటి పెట్టుకున్నానే!” అనుకుంటో.

ఈనాడు చాలా పత్రికల్లో పడ్డాయి మా ఇద్దరి చిత్రాలు, మా జీవిత కథలూ, మా దివ్య ప్రణయ గాథలూ. కాని ఆ రాత్రి ఆ చీకట్లో, ఆలసటలో, పక్క నైడుకాలవ కంపులో, అంతకన్న చేసేసనిలేక....

ఆరాత్రి కలయికని ఏ చలమో కథ రచించాడంటే, ఏదోగాప్ప
జ్యోతి వాళ్ళిద్దరి హృదయాల్లోనూ వెలిగిందనీ, దివ్యపుష్ప వరం
కురిపించారనీ, అట్లా ప్రేమించుకున్న తరువాత వాళ్ళు సాధారణ
మానవత్వాన్ని దాటిపోయినారనీ రాస్తాడు.

కాని వాళ్ళ మనసులో ఏ భేదమూ కలగలేదు— పర్యవసా
నాలకి కొంత భయం తప్ప.

మర్నాడు అతనికి శారదాంబ కనపడది.

నాలుగుచిత్రాల్లో నటించిన అతనికి తెలిసిన Extra. ఆమెతో
కాజుయల్గా ఆన్నాడు తన ఇంట్లోవున్న ఆమెని ఎక్కడన్నా సినీ
మాలో ప్రవేశపెట్టమని. మూడురాత్రులు ఆమంచం మీద, ఆమెతో
భార్యతోవలెనే గడిపి, వెళ్ళిపోయినాడు రైలెక్కి. అదీ మొదటి
భాగం. ఇంక రెండోది.

2

సంవత్సరానికి తిరిగి వచ్చాడు, అతను కొల్లావూరునించి.
ఆ సంవత్సరంలో ఆమెని ఎప్పుడూ తలుచుకోనేలేదు. తిరిగి వచ్చే
టప్పటికి అతని ఇంట్లో ఎవరో కొత్తవారు కాపరమున్నారు. ఆమె
ఏమయిందో ఎవడికి తెలీదు. అతని సామాను ఆ ఇంట్లో ఓమూల
వుంది. అతనికి ఇల్లు దొరక్క అక్కడక్కడ. వాళ్ళ దగ్గిరా వీళ్ళ
దగ్గిరా గడుపుతున్నాడు. అతను స్వయంగా ఉద్యోగం చేస్తున్న
చిత్రం ఎడిటింగ్ కి పోయింది. అందుకని తనేదో పనిమీద ఉన్నట్టు
తిరగడానికి కూడా excuse కనపళ్ళేదు. ఇంకెవరన్నా తనని ఆచుట్టు
పక్కల ఉణ్ణియ్యడానికి వాప్పుకొనే చిత్రం వాళ్ళు దొరుకుతారేమోనని
భోగటాలు చేస్తున్నాడు. ఆమె ఏమై వుంటుంది? పాపం, తనవూరు
పోయివుంటుంది. శారదాంబని కనుక్కందామంటే, ఆమె నాటకాల
జట్టులో ఆంధ్రదేశం పర్యటన చేస్తోంది.

ఆ రోజు శాంతరాం మద్రాసు వస్తున్నాడు. మద్రాసుసినిమా
ప్రపంచమంతా సెంట్రల్లో చేరుతోంది. మరి అత నంత ప్రముఖుడు
స్టేషన్ కి వెళ్ళకపోతే చాలా లోటుగా వుంటుంది. శాంతరాం తనకి

అవమానం జరిగిందనుకోవచ్చు. వెడితే, శాంతారాం అతన్ని చూడ గావే, 'ఇదేమిటి, నీ వంటివాడు ఈ మద్రాసులో? ఇక్కడ ఎంత కీర్తివంతుడివైతే మాత్రం ఏం లాభం? సర్వ భారత సినిమా కీర్తికి రావలసినవాడివి. నాతో రా, ఆనవొచ్చు. అందుకని తనీ వూళ్లొ పూర్వం కొంత ప్రత్యేకత సంపాదించుకోడానికని కట్టించుకున్న షేర్వానీ తీసి, దులిపి, ధరించాడు. తన భార్య టిస్యూచీరెని షామ్లాగా తలకి చుట్టి ఓ పూలమాల కొని స్టేషనుకి హాజరై నాడు. ఆ వేషంలో అతని మిత్రులు కూడా అతన్ని గుర్తించలేదు. శాంతారాం వచ్చాడు. పుష్పమాలాలకృతు డై నాడు, వెళ్ళాడు. కాని అతని మాల అతని చేతుల లోనే వుండిపోయింది. శాంతారాంకి ముప్పైగజాల దూరంలోనే వుండిపోక తప్పిందికాదు అతనికి—ఎంత ముందుకి తోసుకువెళ్ళినా, వాళ్లు మండిపోయింది. ఓ మోటరుకారు ఆద్దంలో తన ప్రతిబింబం కనబడేటప్పటికి చాలా Foolish గా Comical గా తట్టింది అతని రూపం.

ఆ పక్కన నుంచున్న ముష్టిపిల్ల మెళ్లో వేశాడు ఆ మాలని, వాళ్లు మండి. ఆ టాక్సీలో ఎవరో నవ్వారు. దానినిండా సినిమా అడ వాళ్లు. కారు బై లై దేరింది అతని పక్కనుంచి. దాంట్ వాళ్లు అతని పక్కకి రాగావే—

“ఏం అంత నవ్వు ? విరుచుకుపడతూన్నారు, మీ బతుకులకి” అన్నాడు.

పెద్దనవ్వు. “తెలుగునాడేనే” అని ఒకామె. కారు వెళ్ళి పోయింది.

అతను అవమానంతో దహింకుకుపోతున్నాడు. మొదట తన వూళ్లొ ఆ షేర్వానీని ధరించినప్పుడు అతని వినతండ్రి నేలకి ఒంగి నలామువేసి,

“ఆదాబస్. ఆవ్. బిర్యానీ ఖావ్,” అన్నప్పుడు కూడా అతనికి అంత కోసం రాలేదు.

ఇంతలో అతని వెనుక ఎవరో—

“ఏమండీ!” అన్నారు.

తిరిగి చూస్తే ఇందాకటి కారు అక్కడే ఆగి వుంది, అతని వెనక. దాంట్లోంచి తొంగి చూస్తున్నారు.

ఆమె ఆ కారులోంచి దిగివచ్చినట్టుంది.

“ఏమిటి?”

“అనేటప్పటికి గుర్తుపట్టాడు. ఆమె!

“నువ్వూ?”

“మిమ్మల్నూ వేషంలో గుర్తుపట్టలేదు, ముందే గుర్తుపడితే నేను మిమ్మల్ని, ఆ మాలని నా మెళ్ళోనే వేసేవారేమో.”

సిగ్గు, సిగ్గు. చప్పున సమయోచితంగా.... “ఆ పూలమాలని శాంతరాం నా కిచ్చాడు” అన్నాడు.

“అవును చూశాను. అందుకనే ఆ మాలని వేను కాంక్షించింది” అంది ఆమె.

అని,

“మీ సామాను సరిగా వుందా? ఎన్నాళ్ళయింది వాచ్చి?”

టాక్సీమీటరే పరిగెత్తుతోంది. పిలుస్తున్నారు వాళ్ళు.

“నువ్విక్కడే వున్నావా?”

“అవును. పది, సింగార మొదలివీధి, రాయపురం. వస్తారా?”

అంది, కారు దగ్గరికి పరిగెత్తుతో.

“తప్పక రావాలి, ఇవాళే” అని అరిచింది కారు కిటికీలోంచి.

వెళ్ళాలా లేదా? అతని అబద్ధాల సంగతి ఆమె ఎప్పుడో గ్రహించివుంటుందని అతని తెలివికి సహితం తెలుస్తోనే వుంది.

ఉండలేక మన్నాడు సాయంత్రం వెళ్ళాడు.

ఓ గదిలో ఆమె పాడుతోంది. ఒక హానోనియం మీద వాయిస్తో. ఒక గిరజాల జుట్టు అతను ఆమె పాటని దిద్దుతున్నాడు. అతన్ని కూచోమని ఆమె పాడుతోంది. ఆ ఇల్లంతా గదులు గదులు. హాలునికూడా తడికలతో విభజించారు, అందరూ ఆడవాళ్ళు. బ్రాథెర్ లాగు వుంది. పాట అయి గిరజాల అతను వెళ్ళాక, హోటలు నించి ఫల హారం, టీ తెప్పించి ఇచ్చింది.. అతని సంగతి కనుక్కుంది.

“ఫిల్మ్ ఎడిటింగులో ఉందా? అందుకనే మీకంత పని లేదన్న మాట. ఉంటారా ఈ ఊళ్ళోనే? కొత్త ఫిల్మ్ ప్రారంభించే ఏర్పాట్లు చేస్తున్నారా?”

ఈమెకి తెలీరేదా? వేళాకోళం చేస్తోందా?

జనాబు ఏదో గొణిగి ఆమె వృత్తాంతం అడిగాడు. ఆ శారదాంబ గారు ఆమెని కళానిలయ ఫిల్మ్ కంపెనీకి తీసుకు వెళ్ళింది. ఆమెకి ఒక చిన్న పార్టు ఇచ్చారు. నెలకి యాభై రూపాయల జీతం. రిహార్సల్స్ జరుగుతున్నాయి. ఈ లోపల Play - baekే పాడి కొంచెం సంపాదించింది.

“నీకు పాట వచ్చునని నాకు తెలీదు.”

“నాకూ తెలీదు. వాళ్లు పాడమన్నారు. పాడాను. ఇష్టపడ్డారు”

“ఈ ఇల్లెవరిడి?”

“మేం చాలా మందిమి ఆడవాళ్ళం చేరి అద్దెకి తీసుకున్నాము.”

“సంగీతం నేర్చుకుంటున్నావా?”

“ఆయన మా ఫిల్మ్ కవి. నా పాటకి మెరుగు పెడతానని వెంటపడ్డారు.”

“మరి ఇంక నేను పెడతాను.”

“వెళ్ళి?”

“వెళ్ళి—ఏమిటి?”

“ఇంతేనా?”

“అంటే?”

“చూడండి. మిమ్మల్ని నేను మరిచిపోయినా ననుకుంటున్నారు. మీరే నన్నిట్లా కాపాడింది. మీ రెండు గొప్పవారైనా నన్ను మీరు వొడలడానికి వీల్లేదు. నన్ను మరిచిపోవడానికి వీల్లేదు.”

అని అతని వేళ్ళనందున ఆమె చేతివేళ్ళని పోనిచ్చి పట్టుకుంది. ఆమె కా ఆధికారం ఉంది మరి!

“సరే. వస్తూవుంటాలే.... ఎప్పుడన్నా.”

“అట్లా కాదు. ప్రతిరోజూ రావాలి. వొచ్చేయ్యండి.”

“ఎందుకు ప్రతిరోజూ?”

“అంతే. రావాలి. భయపడకండి. దేనికీ, డబ్బుకుగాని, ఇంక దేనికిగాని మనుషుల్ని బాధించే మనిషిని కాను” అని జాలిగా నవ్వింది.

ప్రతి సాయంత్రం ఏడింటికి వెళ్ళి ఓ గంటం కబుర్లు చెప్పి వెళ్ళిపోయేవాడు అతను. ఓ సాయంత్రం ఆమె దిగులుగా కూచుంది. కారణం—

“రిహార్సల్లో నా ఉచ్చారణ, చెప్పే పద్ధతి వొప్పుకోటం లేదు వాళ్ళు. ఎంత నేర్పినా రా దంటారు. వాళ్ళు నేర్పినా కాదంటారు. నేర్పిన పాట అట్లా తగలబడ్డది. ఈ కవి లేడూ, ఆయన రాసినపాట అది. ఆ మాటలు ఎట్లా అనాలో నేర్పుతారని వొచ్చి నాకు వొచ్చింది కాస్త పాడుచేశాడు. సంగీత దర్శకుడు ఇదేమిటి, నీ పాట ఇట్లా పాడయ్యింది? అని తిట్టాడు. నాకు కాస్త సరిగా చెప్పడానికి మీకు తీరిక వుంటుందా? చాలా అనుభవమున్నవారు మీరు. ఎంతమందిని తర్కీదు చేసి బాగుచేశారో!” అంది.

తనని హాస్యం చేస్తోందా? అంత చాతకాని వాడతాను?”

ఆరోజు నుంచి ఆమె పోర్నను తీసుకుని ఆమెకి నేర్పు తున్నాడు. మద్రాసు ఒచ్చినప్పుడు తాను Actor కావాలనే ఉద్దేశ్యంతో భావ ప్రదర్శనం అలవరచుకోడానికి ఓ పెద్ద అర్థం కొన్నాడు. దాన్ని తీసుకొచ్చి ఆమె గదిలో పెట్టి ఆమెకి భావ ప్రదర్శనం నేర్పడం ప్రారంభించాడు. తత్ఫలితంగా ఆమెని చాలా మెచ్చు కుంటున్నారని సంతోషపడుతోంది ఆమె. దాంతో అతనికి స్వవిశ్వాసం హెచ్చింది. కాని అతను డబ్బులేక ఉపవాసా యంటున్నాడు. పైకి మాత్రం ఆమెముందు డాబుగా ఆకలి లేనట్టే నటిస్తోతన గొప్పతనం చాటుకుంటున్నాడు.

ఫిల్ము తీస్తున్నారు. ఆనాడు ఆమె సెట్ మీదికి వెడుతోంది. ఆమెతో ఆమె సంబంధీకుడుగా అతనూ స్టూడియోకి వెళ్ళాడు. ఆమె మేకప్ దగ్గర స్వయంగా వుండి సలహానిచ్చి ఆమెని తయారుచేయించాడు, ఆ తయారుచేసే మనిషిని తాను ఎరిగి వుండడంవల్ల. మేకప్ ఐన

అమెకీ అసవామికీ ఏమీ పోలిక లేదు. లీలా చిట్నీస్ మారిన కన్న ఎక్కువగా మారిపోయింది ఆమె ఆమెని చూస్తే, ఇదెక్కడి ఆందం! అనిపించింది. మొదటి rushes చూడటంతోనే డైరెక్టరు కవిని పిలిచి తక్కిన కథ మార్చి ఆమె పోర్షనికి ప్రాముఖ్యం ఇయ్యమన్నాడు. అమెకీ నెలకి రెండు వందలయ్యై రూపాయల జీతం అయింది.

ఈ రోపల ఆతని చిత్రం కంపెనీవారు రెండో ఫిల్మ్ తియ్యడానికి సన్నాహాను చేసుకుంటున్నారు. ఈ సారి ఆతన్ని ఆ చుట్టూ పక్కల వుణ్ణిస్తారో లేదో అనుమానంగా వుంది. ఎందుకంటే ప్రొడ్యూసర్ల బంధువర్గంలోని యువకులు చాలా మంది పోగైనారు స్టూడియోలో.

ఓ సాయంత్ర ఆమె ప్రస్తావించింది ఆతనితో.

“మీరు రెండో చిత్రం తీయబోతున్నారుట. ఇంక మీకు తీరు బడి వుంటుందో లేదో?”

“ఫరవాలేదు. సాయంత్రం ఏమీ పనివుండదు. వున్నావాళ్ళకి పనిచెప్పి వాచ్చేస్తాను. నాచేతికింద బాగా తర్ఫీదై నారు.”

“మీ ఫిల్మ్ లో నా కేమీ స్థలం వుండదా?”

“మరి చెప్పలేదేం? అందర్నీ బుక్ చేసేసుకున్నామే!”

“పోనీ మా ఫిల్మ్ లో మీరు చేరండి.”

“ఎందుకు? నాకేం భర్మం?”

ఆ మాటలు ఆనడానికి చాలా బాధపడ్డాడు. ఒకవేళ తనస్థితి తెలిసే మాట్లాడుతోందేమో ఆమె. ఆ మాట లనకపోయినా, ఓ ఫిల్ముకి తాను డైరెక్టర్ లై నట్టే మాట్లాడుతున్నాడు ఆతను. మరి అంత హోదాగలవాడు. ఇంత బీదగా ఎందుకు కనబడుతున్నాడు? చాలా మంది సినిమాతారలు ధనం దాచుకుని బీదగానే ఉంటున్నారు మరి.

మొదట్లో ఆతను ఫిల్మ్ లో సంపాదన ప్రయత్నం చేస్తానంటే మామగారు ఒప్పుకోలేదు. ఆతను మద్రాసు పారిపోయి వచ్చి, తనకి యిట్టై రూపాయల ఉద్యోగం అయిందని బొంకి భార్యనీ, నెలకి వందరూపాయల్ని తెప్పించుకున్నాడు. ఏడాది కిందట

భార్య వెళ్ళి ఏం చెప్పిందో తండ్రితో. అతను నెలకి నలభై రూపాయలే పంపతున్నాడు. ఆదాయంతోపాటు ఆతని భోజనమూ, దాంతో రూపమూ సన్నగిల్లాయి. బట్టలు చినిగిపోయినాయి. అదంతా ఆమె గమనిస్తోనే వుండని ఆతనికి లోలీదు.

“భర్తా మేచిటి లెండి! అక్కడ మీకు పని ఎక్కవగా లేదంటున్నారు. పైగా మా ఫిల్మ్ డై రెక్టరుకి ఏమీ తెలివి లేదు. ఉరికే తడముకుంటాడు. మీ వంటివారు ఉండి సరైన మార్గం చూపితే కొంత బాగుపడితాడు. పైగా నాకు కనపడుతో వుంటారు. ఆదీ, నాకు ముఖ్యమైన విషయం.”

“నేనెందుకు నీకు కనపడడం?”

ఆమె పొరపాటున మాట అనేసినట్టు వూరుకుంది.

“ఏం లేదు. కనబడితే నాకు డై ర్యంగా వుంటుంది.”

“నేను ఉచితంగా ఎందుకు చేస్తాను?”

ఉచితంగా, ఫిల్మ్ గుంపులో ఉణ్ణి పేనే చాలు— ఏనాటికైనా పైకి పాకలేకపోతానా అనుకునే మనిషి తీరా Offer తానంతట అదే వచ్చేప్పటికి బేరం ఆడుతున్నాడు. అదిగాక తాను ఎవరికి సహాయం చేశాడో ఆమె తనకి సహాయం చేస్తానంటోంది. భరించలేడు.

“నెలకి వందరూపాయలు ఇయ్యరా ఏమిటి?”

వందరూపాయలే!

“ఎందుకు ఇస్తారు? అయినా వంద నాకేం లెక్క!”

“నేను మాట్లాడి పెడతాను కాదూ! ఏదో పై భర్తకు ఉంటుంది.”

ఆనమానం భగ్గు మంది. ఈమె చెపితే ఎందుకు వింటాడు అ డై రెక్టరు? అయినా, తనకేం సంబంధం?

“నువ్వు మాట్లాడితే, నా కెందుకు ఉద్యోగం ఇస్తాడు?”

“మీ కీర్తి ఆయన మాత్రం వినలేదనుకున్నారా? మీతో పోటీ చెయ్యగలనా అని ఎంత భయ పడుకున్నారు మా డై రెక్టరుకి? అదిగాక మీరు నన్ను తర్ఫీదు చేసింకరవాత నామీదా చాలా గౌరవం కలిగింది ఆయనకి.”

ఏమైతేనేం ఉద్యోగం నిజమైతే—

నిజమే అయింది. వందరూపాయల ఉద్యోగం సహాయ దర్మకుడిగా దొరికింది.

3

అర్జె ల్లయింది. తను ఇంకా వందరూపాయల ఉద్యోగం చేస్తునే ఉన్నాడు. ఆమె మూడు చిత్రాలలో ఏకకాలమందే నటిస్తూంది— ఒక్కొక్క చిత్రంలో నెలకి వెయ్యిరూపాయల జీతం తీసుకుంటూ. ఆమె మేకప్ అద్భుతం. ఎటువంటి భావాలనూ అద్భుతంగా ప్రదర్శిస్తుంది, కాని ఆవన్నీ అతను చూసి బోధించాలి. మాటలభావం, ఉచ్చారణ చూపాలి. పాట పోరణిని ఓద్రాలి, ఇంటి దగ్గర. అతను విం నేర్పితే అది, చిలకమల్లె చక్కగా, కళ్ళు చెదిరేయి వప్పచెపుతుంది. ఇంతై నా ఆమె అభ్యుదయానికి ఇం కేవో తప్పుడు కారణాలు ఉండాలని అనుమానిస్తోనే ఉన్నాడు.

మామగారు డబ్బు పంపడం మానాడు. భార్యని పంపమని అతను రాయనూ లేదు.

చాలాసార్లు ఆమె అడిగింది అతన్ని, గదిని వొడిలి తాను మంచి ఇంటోకి పోతానుకున్నాననీ, చూసి పెట్టమనీ. వంద రూపాయల జీతంతో అతను కొంచెం హాయిగానే ఉన్నాడు. అతని ఆసలు ఫిల్మ్ ఉద్యోగం సంగతి ఆమె ఎత్తలేదు మళ్ళీ. అతను తన కొత్త ఉద్యోగంలో నటీనటులకు రిహార్సల్స్ చేయిస్తూనే ఉన్నాడు. కాని అతనినించి వాళ్ళ కేం రాలేదు. అతనిలో ఏమాత్రం ప్రతిభ ఉన్నట్టూ ఎవరూ గుర్తించలేదు. ఏ మూలో అతనికి ఆమె తన మూలాన అంత ఉత్సాహానికి వచ్చిందికదా. ఆ టీ ఫలహారం తప్ప తనని తీసుకోమని ఎప్పుడూ ఏమీ ఇచ్చింది కాదే అని బాధగానే ఉంది. సినిమాలలో తన కంకకన్న గతులు లేవని అతనికి అర్థమయింది. తన ఊళ్ళోనే ఆ మాత్రం ఉద్యోగం ఎక్కడైనా చేసుకోవచ్చే! మామగారి ఇంటో హాయిగా ఉచితంగా తింటో బతకవచ్చే! ఆ ఉద్యోగం కాక, ఈమెకి ఆ సారాలు. ఎందుకొచ్చిన చాకిరీ ఇదంతా, అని చాలాసార్లు అన్నదప్పుడు యోచించాడు. కాని సినిమాలో ఏదో

ఉత్సాహం, రంగుల మాయా ఉన్నాయి. ఆ సంగతి ఆతనికి తెలియ
అట్లానే ఉండి పోయినాడు మొత్తానికి.

ఇంతలో ఆమెకి ఇల్లు దొరికింది. మాంబళంలో చిన్న
బంగళా.

“ఎలుండి వెళ్ళిపోదాం” అంది.

“ఎవరు?”

“మీరూ నేనూ.”

“నేనా? నే నెందుకు?”

ఆమె మాట్లాడలేదు. మొహం తిప్పేసుకుంది, ఆ చీకటి
గదిలో చీట్లోకి మళ్ళీ తనవేపు తిరిగేలోపున కళ్ళవీళ్ళు తుడుచు
కుంది.

“నే నెందు? అని అడిగితే, జవాబు ఏమీ లేదనుకోండి.
ఆ ప్రశ్న మీలో వాస్తూ దనుకోలేదు నేను.”

“మరి నా కేం అర్థం కనపట్టలేదు.”

“నన్ను పట్టుకుని అన్నీ నేర్పడంలో ఏమన్నా అర్థం కన
పడదా మీకు ఇన్నాళ్ళూ?”

“ఆలోచించలేదు.”

“నేను సావాత్మరాలిని కాదు. మీనించి నాకు భేదభావం లేదు
కనకనే అంత చనువు తీసుకున్నాను. మగవారు సులభంగా మరిచి
పోతారు. స్త్రీ మరవలేదు. అంది వల్లనే అన్నీ కష్టాలు స్త్రీకి. అందు
వల్లనే లోకంలో కాపరా అనేవి నిలిచి ఉన్నాయి.

“చలం చింత కూడదంటున్నా”

అని నవ్వాడు ఆతను.

ఆ ముందు రోజే వాళ్ళు అరుణ చదువుకున్నారు.

వారం రోజులై నా ఆమె ఆ ప్రస్తావన మళ్ళీ తీసుకుని రాలేదు.
ఆ గది మారనూ లేదు.

ఆ మూడు రాత్రుల సంగతి గావును ఆమె మాట్లాడింది. తన
మీద ప్రేమా ఆమెకి? కాని ఆతనికి అటాంటి బుద్ధి పుట్టలేదు. అభ్యం
తరమూలేదు. ఏదో ఎత్తు కేస్తోంది, తను ఆమెనించి వెళ్ళిపోకుండా;

కాకతంగా ఆతని 'కోచ్' చేసేందుకు ఎత్తు. కాకపోతే ఆమెకి ఇంత ఉచ్చదక — ఆమె ప్రతిభవల్లనే నా సినిమాలో పైకి వెళ్ళాలంటే. వడక గది సహాయం లేకండా పని కానేకాదు. ఇంత తనమీద ఇష్టమని దొంగ కన్నీళ్ళు పెట్టుకుంటే తాను మోసపోతాడా? ఆమెతో ఆ యింట్లో ఉంటే, ఆమె పొషణకింద తనకేం గౌరవం?

“ఏ మయింది కొత్త ఇంటి సంగతి?”

అన్నాడు బీచి ముందు ఆమెతో.

“ఎవరికో ఇచ్చేశారు.”

“అ దేమిటి?”

‘మీరు లేంది, నా కొక్కతైకూ ఆ ఇల్లెందుకు?’

“సరిగా చెప్పు. న న్నెందుకు రమ్మంటున్నావు?”

“ఎందుకు రా నంటున్నారు? మీకు వచ్చి నాతో కలిసి ఉండడానికి నా మనసులో కారణం వెతుక్కో నట్లురేము. రాకుండా ఉండడానికి మీరు వెతుక్కోవాలి కారణాలు — అవును మరి! మీరు ఇల్లుందా వేరే.”

“ఏం? నా భార్య రాకూడదా?”

“వచ్చినా మనతో ఉండదా ఆమె? సరే లెండి. ఆమె వచ్చాక కద. ఆయితే రప్పించండి. ఆమెతో మాట్లాడి సరిపుచ్చుకోగలను నేను.”

“అవునులే. నీతో మే మెక్కడ తూగగలం!”

“తూగడ మేముందీ? అంతా మీదే.”

“మాదా?”

“ఎందుకు ఆ అబద్ధం? మీలో మీకు తెలీనా, నే నేం సంపాదించినా, అంతా మీరు పెట్టిన భిక్ష అని! ఎప్పుడో చేసి వాడిలిన సహాయం కాదు. ప్రతిదినమూ మీతిండి తింటున్నాను.”

“అది నీ మంచికసం. నే నేం అట్లా అనుకోటంరేదు.”

“సరే పోనీండి. నే నిట్లా ఈ గొంధిలోనే చీకట్లో పుళ్ళిపోతాను. సంతోషించండి.”

అని ఆక్కణ్ణించి లేచిపోయింది.

ఇంకో రోజు ఆతను వెళ్ళి కూచోగానే మాట్లాడకుండా ఆతని కేసి చూస్తూ కూచుంది.

“ఏమిటి సంగతి?”

“రాత్రి పిసీమా చూడానికి వెళ్ళాను.”

“వెడితే అట్లా చూడ మెండకు?”

“దాంట్లో మీవంటివాడే ఉన్నాడు.”

“ఏం చిత్రం?”

“జందగీ.”

“చివరి కేసుయింది?”

“ఏమయింది? ఇద్దరి జీవితాలూ దగ్గమైనాయి.”

“మనవీ అట్లానే బాతా యంటావా?”

“కావు.”

“ఎందుకు?”

“నేను శ్రీమతిని కానుగనక.”

“కాక....”

ఆమెకి చాలా బిడియం, అలివికాని ఆత్మగౌరవం-కాదు గర్వం.”

“నీకు?”

“నేను సిగ్గులేని దాన్ని.”

“ఏమీ కాదు.”

“మీ ముందు.”

అని మళ్ళీ —

“పాపం ఎన్ని కలలు కంటుంది!”

“నువ్వు?”

“నేనూనూ. అక్కడే పోలిక.”

“ఏం కలలు?”

“అమెవి ఏమైతేనేం? నావి మీకు తెలుసు.”

“చక్కని బంగళా.”

“ఊ!”

“కారు.”

“ఊ”

“బంగళాముందు తోట, లోపల చక్కని పర్నిచర్”

“ఊ”

“అంతేనా?”

“కాదు”

“జాతికుక్కలు నొక్కడ”

“ఊ”

“అంతేనా?”

“అంతేలేండి. చాలు”

అని పాట పాడుకుంటోంది.

ఏమిటి ఈమె తన భార్యమల్లె కాసరం పెట్టా లనుకుంటుంది కావున. ఒకే ఎత్తు వేసింది. ఇంక తన కేం పని? ఆమె వెంట సామాన్లు పట్టుకుని చీరెయి, bag, కుక్కా.... ఆమె లోపలికి వెడుతూ తనని కొన్ని గదుల గుమ్మాలముందే ఆగమని.

అని ఆలోచించుకుంటున్నాడు.

“ఆలోచించుకోండి. ఇంకా ఊహించుకోండి, మీ చిత్తమై నన్ని. అబ్బా, మనుషుల అభిమానాలూ, అనుమానాలూ!”

అని విస్కూకుని మళ్ళీ పాడుకుంటోంది.

ఇలా వాళ్ళ మధ్యనున్న సుహృత్సావం చెడింది. అతను వెళ్ళడం తగ్గిస్తున్నాడు. ఆమెకూడా నిరాశతోనూ ఉపేక్షతోనూ ఊరు కుంది. అదిగాక ఆమెకి చాలా పని. ఆమె మొదటి చిత్రం గొప్ప విజయవంతం అయింది. ఇంకా కొత్త Offers వచ్చో సూచనలు గాలిలో ఎగురుతున్నాయి.

ఇంతలో ఆ చిత్రం మద్రాసులో విడుదలయింది. ఇదివరకు వత్రికలనిండా ఆమె పటాది, ఇప్పుడు ఆమె మద్రాసు వీధుల గోడల పక్క కెక్కింది. ఒకచే సిగ్గు ఆమెకి.

“మనం వెళ్ళి చూడవోద్దా?” అని అడిగింది సందేహంగానే.

‘కానీ’

మనిద్దరికి Pass తీసుకొనే వాళ్ళుకోరా మీరు?"

వాళ్ళుకోకుండా వుంటేనే ఘనంగా వుంటుంది దనిపించింది అప్పటికప్పుడే అతనికి.

మొదటినుంచీ ఆమె అదృష్టం తన చేతుల మీదుగా నడిచింది, ఆమె జీవితం తనని పెనవేసుకుందనీ, స్మిరత్వంలో కాలం గడవకుండా వుంటే అంత అశ్మ గౌరవంలో నిలిచేవాడా అతను? అదిగక ఆమె సామాన్యురాలు కాదు ఇప్పుడు. అనేక వేలమంది పినిమా ప్రేక్షకుల కలలకి ఆధారపుపట్టు.

అట్లా కాదు. మనం గూఢంగా వెడదాము, టిక్కెట్లు కొనుక్కుని Taxiలో పోదాం. పినిమా ఆయింతరవాత ఓసోటాలో భోజనం. ఏం?" అంది.

"ఓసోటా! ఓసోటా భోజనాల సంగతి ఈమె కేం తెలుసు?"

"ఓసోటా ఏమిటి?"

"ఓసోటా హోటల్ మీకు తెలీనట్టే!"

"నీ కెట్లా తెలుసు?"

"మా దై రెక్కరు అనుకుంటూ వుంటారు, అక్కడ వాళ్ళ జీవితాలు తరిస్తున్నట్టు."

"మన జీవితాల్ని కూడా అక్కడే తరింపజేస్తేనే కాని ముక్తి లేదంటావా?"

అంతకన్న ఏం లేక. పోవీ ఇంకో స్థలం చెప్పండి మీ కిష్టమయింది.

"సరేలే నీ ఇష్టం."

ఇంతా చేసి హాలు దగ్గరికి వెడితే వారం రోజులు దాకా స్థలం దొరక దన్నారు. టాక్సీకోసం చూస్తుండగా ఎవరో గురు పట్టారు ఆమెని. "జీసువబాల" అని అరిచారు. గుంపు పోగయింది. రోడ్డు బంధు, ఆ పినిమా హాటలు గుర్తించారు ఆమెని.

"మీరా?" అని ఆమెని లోపలికి తీసుకుపోయారు.

అతను మిగిలిపోయినాడు. అందరిముందూ సిగ్గయి చప్పున గుంపులో కలిశాడు.

ఇంతే కదా! తనని వాడిలి వెళ్ళిపోయింది, అనామకుడు గనక తను. తనెవరు ఆమెకి-కాకపోతే?"

ఇంతలో బుజాలమీద చెయ్యి. "పలుస్తున్నారు మిమ్మల్ని" అని. వాళ్ళిద్దరికీ ప్రత్యేకంగా గది ఏర్పాటు చేశారు, సి.మావాళ్ళు. దాంతో మరింత కోపం ఆతనికి. తనని పిలవనంపకపోతేనేం? ఇంక తన పేరు కడపుతారు ఆమె పేరులో!

పిమ్మట ప్రారంభమయింది. ఇన్టర్వల్ దాకా ఆతనికి వాళ్ళు తెలిలేదు. అంత ఐక్యమైపోయానాడు తెరతో. మధ్యలో దీపాలు వెలిగినప్పుడు తన చెయ్యి ఆమె చేతిలో సహజంగా ఉంది.

"ఏమిటి! ఏమిటి! ఆది నువ్వే? నువ్వు! నువ్వు.... నీకు పోలికకి కూడా ఎవరూ లేరు. నువ్వు అవతారం" అన్నాడు. అతనొక్కడే కాదు. ఆ ప్రేక్షకు లందరిలో మాటనే అతనూ అన్నాడు. ఇంక ఖ్యాతి గడించినా ఆమె. ఆ ఖ్యాతి అంతా తెరమీద కుసుమవారికి. ఆమెది కాదు. ఆమెని ఎరిగినవాళ్ళు స్టూడియోవాళ్ళు మాత్రమే. ఆమెని అంత వరకు చాలా గుప్తజీవితం. పైగా రంగులేని కుసుమని గుర్తించడం కష్టం.

మిగిలిన చిత్రాన్ని మెళుకువతో చూశాడు. అక్కడ ఆ అద్భుత లావణ్యవతి తన పక్కన కూచున్న స్త్రీ. ఆతని మనసు ఆ రెండు రూపాల్ని ఓక్షణం కలుపుకుంది. ఓక్షణం విడతీసుకుంది. కాని ఆతని చెయ్యి గట్టిగా ఆమె వేళ్ళ మధ్య వుండిపోయింది.

హాలువాళ్ళ కారులో ఇంటికి వెడుతున్నారు. ఆతని కళ్ళ ముందునించి ఆమె మెరుపు పోలేదు. లోకంలో మామూలు మర్యాదగల స్త్రీ ఐవుంటే ఆమె, ఆమె పాదాలమీద కళారాధనతో ఆతను వుండునేమో! కాని ఆతను కారులో నడుంమీద చెయ్యిని దగ్గరగా తీసుకున్నాడు. హోటల్లో భోజనం చేస్తోకూడా ఆమెనించి కళ్ళు తీసెయ్యలేదు ఆతను.

"ఎవరు నువ్వు!"
'మీరు నేర్పిందే"
"నేనా? నేనా?"

ఆరాత్రి అతను ఆ చీకటిగదిలో ఆమె మంచం మీదనే నిద్రపో....లేదు, ఆమె కళ్ళవంక వెన్నెలలో చూస్తో.

వారం రోజుల్లో గోపాలపురంలో ఓ పెద్ద బంగళా తీసుకున్నారు వాళ్ళిద్దరూ. కారు కొన్నారు. నౌకరణి పెట్టారు. కొత్త చీరలు, షోకులు. సూట్లు. వేషాలు పదిరోజుల మార్పుతో వాళ్ళని గుర్తించడం కష్టం.

4

కొన్నాళ్ళు వాళ్ళిద్దరూ చాలా సుఖంగా గడిపారు. ఆమె మీద అతని కేమీ ప్రేమ లేదు. కాని ఆ తెరమీస చూసిన ఆ రాజకుమారి మీద అతనికి చెప్పగాని ప్రేమ; తలుచుకున్నంత మాత్రాన అతని వాళ్ళు పరవశ మయ్యేది. తిరిగి తిరిగి ప్రయత్నించి ఆ రెండు రూపాలకీ సంబంధం కలుపుకున్నాడు. ఆమె అతన్ని ఇంటికి యజమానిని చేసింది. నోరు. డబ్బు, అజ్జలూ అన్నీ అతని నించే. అతని మనసులో అతనిమీద అతనికి గొప్ప గౌరవం ఏర్పడ్డది. అకస్మికమైన అతని అదృష్టాన్ని చూసి అతనికే అశ్చర్యం! ఆర్థేల్లా నిమిషాల మల్లె గడిచిపోయినాయి. ఆమె ఆదాయం అమితంగా పెరిగిపోతోంది.

ఆమెకి వ్యవధి తక్కు వవుతోంది. ఇంట్లో వున్న కాలంలో ఆమెని కొత్తపార్టుకి తర్ఫీదు చెయ్యడంతో సరిపోతుంది అతనికి. వ్యవధి చాలక అతను తన ఉద్యోగం మానేస్తా నన్నాడు. ఆమె ఏమాత్రం వాప్పకోలేదు. వాప్పకోకపోవడంవింతగానే అనిపించింది.

అతని చిత్రంలో ప్రధానతారకి స్టూడియో మీద నిష్కారణంగా కోపం వచ్చినందున ఆరాత్రికి ఘాటింగు అగిపోయింది. కుసుమ ఇంట్లోనే వుంటుంది ఆవేళ. అందుకని తొందర తొందరగా ఇంటికి వచ్చాడు ఆమె కారులో. డ్రాయింగు గదిలో రేడియో పక్కగా కూచునివుంది ఆమె. ఆమె కుర్చీని అనుకుని ఒక అతను మాట్లాడుతున్నాడు. ఇంకా దీపాలు వెలిగించలేదు. చీకటి చీకటిగా వుంది గది. ఎవరూ కబురు పంపించకుండా లోపలికిరా రనుకొంది ఆమె. అందుకని అతను లోపలికి రాగనే, కోపంగా.

“ఎవరు! ఏం చేస్తున్నావు నాగప్పన్?” అంది నౌకర్ని.

“నేనే అన్నాడు అతను. ఆశ్చర్యపడుతో.”

కుర్చీ పక్కగా నుంచున్న మనిషి దూరంగా జరిగాడు. అతను లైటు వేసి ఎదురు కుర్చీలో కూచున్నాడు. కొత్తగా వచ్చిన అతను వుత్త బిచ్చగాడిమలై వున్నాడు. అతని వంక అయిష్టంగా చూసి మాట్లాడకుండా వెళ్ళిపోయానాడు. ఆమె మేడపైకి రాగానే.

“ఎవరది?” అని అడిగాడు.

“బిచ్చం”

ఆమె అబద్ధం చెప్పింది దని తెలిసింది అతనికి. కాని అంత కన్న తరచవలసిన విధం తెలీక.

“ఎందుకు రానిస్తావు అట్లాంటి వాళ్ళని?” అని తన గదిలోకి వెళ్ళిపోయానాడు.

అతని మనసు సిమితంగా లేదు. ఆ మనిషిని తా నెక్కడో చూశా ననిపిస్తోంది అతనికి. అతను ఇదివరకో రెండు మాకుసారు వొచ్చినట్టు, మళ్ళీ ఒకసారి వొచ్చినట్టు నౌకరు మాటల ధోరణిలో అన్నారు. అంతేగాక ఆమె బాంకుబుక్కులో ఆమె అప్పుడప్పుడు వందా. రెండు వందలూ తీస్తున్నట్లు చూశాడు. ఇదివరకు అతనితో చెప్పకుండా డబ్బు తియ్యడం ఎప్పుడూ జరగలేదు.

ఆమె నడిగితే, ఏదో బుచ్చులు వొచ్చాయి జ్ఞాపకం లేదు అనేసింది విసుగ్గా.

ఒక రోజు అతను, ఆమె కారు దిగి హాలు లోపలికి వచ్చేప్పటికి, అనాడు వొచ్చిన మనిషి. ఇంకో అతనూ అప్పటికే కూచుని సిగరెట్లు కాడస్తో మాట్లాడుకుంటున్నారు. ఆ మనిషి ఇప్పుడు కుత్రమైనాడు. అతను సూర్యనారాయణ. పలకరించకండా ఎట్లా వుంటాను అతను?

“ఏమిటి! మీరా? ఆ సాయంత్రం మిమ్మల్ని గుర్తుపట్ట లేక పోయానాను” అన్నాడు అతను.

“అవును, బళ్ళు వోడ లవుతాయి. వోడలు బళ్ళు అవుతాయి” అన్నాడు అతను, వెనక్కి కూచుని సిగరెట్ పీలుస్తో. వాళ్ళని చూసి

ఆ వచ్చిన వాళ్ళ అట్లానే కాలన్నా కదల్చకుండా హాయిగా పొగరు
మోతుగా కూచున్నారు కొంతసేపు మాటలేవు. కాలేసిగరెట్టుముక్కని
తివాసీ మీద పారేసి, సూర్యనారాయణ..

“కుసుమా, నీతో వొంటిరిగా మాట్లాడాలి” అన్నాడు.

“టీ తీసుకొస్తారు” అంది ఆమె.

“నా కెట్లానూ పనివుంది, వెడితాను. టీ నాకు పైకి పంపించు”
అని లేచాడు అతను.

ముందు ఆమెని ‘కుసుమ’ అనగానే అతనికి కళ్ళు తిరిగాయి.
ఇప్పుడు సరిగా నుంచోలేకపోయాడు.

ఆమె చప్పుర లేచి అతన్ని ఆపి, సూర్యనారాయణతో

“మాట్లాడేది ఇక్కడే మాట్లాడండి. రహస్యాని కేముంది”

అంది. మొహం ఎర్ర నోతో.

“అట్లా ఐతే సరే. నేను మొన్న స్టూడియోలో చెప్పలా?
రాజమాణిక్యంగారు ఈయనే”

రాజమాణిక్యంగారు ఒకసినిమా కంపెనీ float చేస్తున్నారు.
దానివివరాలు అడుగుకోంది. కుసుమ తెలుసుకున్న తరువాత.

“మీరు ఏమంటారు?” అంది అతనివేపు తిరిగి.

“ఏ విషయం?”

“ఆయన చెప్పిన వివరాల విషయం.”

“కానీ చెయ్యనీ, చూద్దాం. ప్రస్తుతం ఆయన మాటలేగా
ఆధారం?”

“నామాటలు అబద్ధ మంటారా? కావలసిస్తే ఎల్లంగోలు
రాజాగణిని—”

“అబద్ధమూ అనలేదు, నిజమూ అనలేదు. నాకు తెలియదంటు
న్నాను,” అని—

“ఐనా నీ కెందుకు ఈ వివరాలివ్వి?” అని ఆమె నడిగాడు.

“దాంట్లో పదివేలు షేర్లు కొంటే, సూర్యనారాయణగారికి
హీరోసాత్ర ఇస్తాట్ట,”

“సరే, ఆయనకి నమ్మకమైతే ఆ షేర్లు కొని, ఆ హీరో పాత్రని చెయ్యమను.”

“ఆయనకి డబ్బేదీ? నన్ను సహాయం చెయ్యమంటున్నారు.”

“అటాగా!”

“మీ రేమంటారు?”

“వదివేలు ధర్మం చెయ్యాలని వుంటే, చెయ్యి”

“ధర్మంకేంద కాదు, పెట్టుబడికేంద”

“పెట్టుబడికేంద ఏమీ లాభంలేదు.”

“మీ కారణాలు?” అన్నాడు కోపంగా రాజమాణిక్యం.

“మీకో కాదు నేను మాట్లాడింది.”

“నే నడగుతున్నాను మిమ్మల్ని.”

“కారణాలు చెప్పనవసరంలేదు”

“అయినా ఒక్క కారణం చెబుకురా?”

“మీ మాటలు వింటే చాలు, మీవంక చూస్తే చాలు, వేరే కారణం అక్కర్లేదు.”

“అఁ” అనిలేచాడు మీదికి వచ్చేట్టు రాజమాణిక్యం.

“కూచోండి కూచోండి” అంది ఆమె.

టీ వొచ్చింది. తాగకుండానే లేచి జ్వలిపోయానాడు.

అతను పెద్ద ఆలోచనలో పడ్డాడు.

ఆమె అసాయంలోకి నడుస్తోంది. తనకి తెలియకుండానే వీళ్ళకి తనమీద చనువు నిచ్చుకుంది. త నేం చెయ్యాలి? ఆమె తనకు అంత అధికారం ఇస్తేనా? అంతవరకు తనేం అధికారం తీసుకోలేదు. అవసరం రాలేదు. ఇప్పుడు తాను కల్పించుకుని ఆమెని అదిలించి మేల్కొల్పాలా? కాని ఆమెని ఒత్తిడి చేస్తే ఎంతవరకు ఆమె సహిస్తుందో! అనుమానం అతనికి. తన కెందుకని తప్పుకుంటే? కాని నిస్సహాయంగా ఆమెని వొదలడం అన్యాయం. అదిగాక ఆమె తన స్త్రీ! తనని అన్నిటికీ నమ్మిన స్త్రీ.

అరగంటకి ఆమె వైకి వచ్చి అతని పక్కలో ముద్దుగా కూచుని. అసహజంగా నవ్వుతెచ్చుకుంటో—

“మరీ వెంకివా రౌతున్నారేం? అంక కోపమా! వాళ్ళేం చేశారు?”

“చీ వెధవలు. వాళ్ళని భరించలేను. ఐనా వీ కేం పని వాళ్ళతో?”

“అదేమిటి? ఏదో కష్టంలో వుండి సహాయంకోసం వస్తే ఇంతలో ఏం మునిగిపోయింది? నేను కనుక్కున్నానుగా, ఆ రాజ మాణిక్యం నమ్మకస్తుడే. నాకు కూడా చాలా నమ్మకం కుదిరింది. ఆ మాత్రం పరులకి సహాయం చెయ్యకుండా ఎట్లా బతకగలం?”

“చెయ్యి, నేను వొద్దన్నానా?”

“వొద్దనకపోతేనేం? చాలా అయిష్టంగా వున్నారు.”

“వుండను మరి! సరదాకోసం బాంకునోట్లతో వంట చేస్తానంటే, ఇష్టం చూపుతానా మరి?”

“పోనీ లెండి, ఏదో నా సరదాకి ఆ డబ్బు ఇవ్వనీంది. ఇంక మనసులో ఏమీ వుంచుకోకండి.”

“సరే కాని, ఆ డబ్బుతో వాళ్ళ ముఖారవిందాలు నాకు కనపడడం మానుకుంటాయా?”

“ఆ, చెప్పకాను.”

“అంతే కాదు. నువ్వు వొడుల్చుకోవాలి.”

“వాళ్ళు వస్తే నేనేం చెయ్యను?”

“నాకు వొదులు,”

“మరి వాళ్ళకి కోపం తెప్పించడం నా కిష్టంలేదు.”

“నాకు కోపం తెప్పించడం?”

“ఏమిటా మాటలు? మీకూ వాళ్ళకి సాపత్య మేమిటి?”

“నాకు లేదులే నీకూ వాళ్ళకి సంబంధ మేమిటి?”

“ఏముంది? దనం కలవాళ్ళకి, లేనివాళ కీ వుండే సంబంధం.”

“అక్ష టున్నారు డబ్బులే వాళ్ళు, కుంటివాళ్ళు, గుడ్డివాళ్ళు”

“వాళ్ళకిచ్చేది వాళ్ళకి ఇస్తోనే వున్నాంగా. ఇంక మాట్లాడకండి”

అని ముద్దుపెట్టుకుని వెళ్లిపోయింది.

అమె బాంకి బుక్కులో పదివేలు తరుగు.

పదిరోజు లయిందో లేదో మళ్ళీ హాజరు సూర్యనారాయణ. ఈ సారి మంచి విలువగల సర్టి సూటులో. హాటు. నోట్లో చుట్ట. వొచ్చి చాలా పాతమిత్రుడి వల్లే వాళ్ళిద్దరితోనూ కబుర్లు చెపుతున్నాడు. అతను వెళ్ళాక, ఏమిటి మళ్ళీ వచ్చాడంటే—

“ఏమిటి మరీ అంత క్రూరంగా మాట్లాడతారు? పాపం ఏదో కొంచెం పెద్దమనిషితో కలిపి బాగుపడదామనే మనిషికి అంతమాత్రం నహాయం చెయ్యకపోతే ఎట్లా? ఎందుకంత కోపం అతనిమీద? ఏం వీరుడా? అల్లరి చేశాడా? మరీ ఎవరినీ చూడకండా, స్నేహంచెయ్యకండా మనం వొంటరిగా బతకాలనా మీ ఇష్టం?” అని ఉపన్యాసం ప్రారంభించింది.

రెండ్రోజుల కో మాటూ, రోజు విడిచి రోజు సూర్యనారాయణ వస్తూనే వున్నాడు. ముందు వాళ్ళని డిన్నరుకి పిలిచాడు ఒసోటాలో. తాను విప్పీ తాగి, అతన్ని కూడా తాగమని బలవంతం చేశాడు. తాగనంటే హాస్యం చేశాడు. తరవాత వాళ్ళిద్దరినీ అప్పుడప్పుడు భోజనం చేస్తున్నాడు. వీళ్ళిద్దరూ బెలుదేరితే అతను మూడో వాడవుతున్నాడు. క్రమంగా అతని తాగుడు హెచ్చుతోందనీ తెలుస్తోంది. కానీ, ఏ మాత్రమూ ఇతరులకి ఇబ్బంది కలజెయ్యడు. జాగ్రత్తగా మసులుతాడు.

ఆ సూర్యనారాయణ కంపెనీని ఆమె ఎన్ జాయి చేస్తోంది. తన కెందుకు అత నంత పడడు? అని ప్రశ్నించుకున్నాడు అతను. ఆమె మీద ఏదో కొంత స్వతంత్ర మున్నట్టు అతను ప్రవర్తించడ వల్ల నేమో! తనకు తెలీని వ్యవహారం ఏదో వుంది.

నెలరోజుల్లో వాళ్ళ ఇల్లు మామూలు నివాసమయింది సూర్యనారాయణకి. అతనికి ఏమి చెయ్యాలో తెలీలేదు. వాళ్ళు మేడమీద చేసే డిహార్సెస్లో కూడా జోక్యం కలుగచేసుకుంటున్నాడు సూర్యనారాయణ. ఆమె నటించిన చిత్రాలలో లోపాలు చూపి. తన సలహాకింద అవన్నీ సరిదిద్దుతానని చెప్పాడు.

ఓరాత్రి అతను ఆమెతో పెద్ద తగాదా ప్రారంభించాడు.

“మీ కంట ఇష్టం లేకపోవడానికి కారణం కనపడదు. పోనీ

మీ కష్టంలేదు గనుక ఆయన్ని పొమ్మనా మంటే, ఎట్లా పొమ్మనాలో తెలియం లేదు నాకు."

"మాట్లాడకు నువ్వు అకనితో."

"ఎట్లా, వలకరించే మనిషితో మాట్లాడకపోవడం?"

"నేను పొమ్మంటాను."

"అదేగా, వార్దనేది నేను."

"సరే, అక నిట్లా వస్తావుంటే, నేనిక్కడ ఉండడం కష్టమౌతుంది."

దాంతో ఆమె నీడింది.

"నేను నీ భార్యని కానుగనకనేకదా, అంత సులభంగా, ఉండను పోతాను, అనగలిగావు?" అని.

"నా భార్యవే ఐతే ఇంతవదన ఎందుకు? నిన్ను వాడి ముందే రెండు తన్ని, వాణ్ణి అవతలికి నడవ మందును."

"అంతేగా మొగవాళ్ళకి చాతనై నసని, తన్నుండి పోనీ, మీ కంత సరదా ఐతే."

"తన్నును. అంతకన్న మంచిసని. నిన్ను పెళ్ళి చేసుకుంటాను."

"నన్నా? మీకు భార్య ఉందిగా."

"ఉంటేనేం?"

"నే నంత పాతకానికి వాడికట్టుకొను. పాపం. ఆమె ఏం చేసింది, నేను ఆమెకి ద్రోహం చేయడం?"

ఆడవాళ్ళతో ఏ మొగవాడు వాదించ గలడు? అందుకునే తంతాడు.

"ఇప్పుడు నువ్వు చేసే దేమిటి?"

"నే నేం చేశాను? మీ భార్యని రావడానికి వీలై దన్నానా? రేపు పిలిపించండి."

"ఈ పరిస్థితుల్లో ఎందుకు ఉంటుంది?"

"దానికి నే నేం చెయ్యను?"

"నే నేమన్నా ఆమె రావాలని అన్నానా?"

అంకటితో విసుగెత్తి ఎక్కడ అసలు ప్రారంభించారో
అక్కడ నిడిచి వూరుకున్నారు.

వాళ్ళకి సూర్యనారాయణ పర్మనెంటు మిత్రుడైనా దని నిశ్చయ
మయ్యింది. అదిగాక ప్రతి రోజూ అతను ఎక్కువ స్థలం ఆక్రమించు
కుంటున్నాడు. ఏం చెయ్యాలి తను? అతను అసలు రాకూడదని పట్టు
వట్టాలి. పడితే ఎటు మొగుతుందో ములు! ఎటు మొగనీ ప్రస్తుత స్థితి
మాత్రం దుర్భర మనిపించింది అతనికి. భవిష్యత్తు కూడా తన ఉవ్వా
సనకే మొగు చూపు తోంది. కాని తొందర పడకూడదని సుమతీ
శతకం పద్యం చదువుకున్నాడు ఓసారి. కాని—

కదలని వాళ్ళని కాలమే కదలిస్తుంది.

ప్రతి వ్యవహారంలోనూ అతను ఏం చెప్పినా సూర్యనారాయణ
గారు ఇట్లా అంటున్నారు అవి అంటుంది అమె. సూర్యనారాయణ
సలహా ఎప్పుడూ తన సలహాకి సరిగా వ్యతిరేకం. చివరికి తాను
చెప్పిన మార్గాన్నే వెడతూంది అమె. కాని అది తన ఘనతవల్ల కాక
సూర్యనారాయణ సలహా అనర్థదాయకమని అమెకి తెలీడంవల్ల నేమో
వనిపించింది అతనికి.

ఆ చివరి రాత్రి ద్రాయింగు రూములో అమె, సూర్యనారాయణ
చాలా ఉత్సాహంగా కబుర్లు చెప్పుకుని నవ్వుకుంటున్నారు. అరగంట
నించి తనని పలకరించలేదు. లేచి పోవాలా అనుకుంటూ ఉండగా
వాళ్ళే లేచారు—

“స్థానం వారి విప్రనారాయణకు వెడదాం” అని.

వాళ్ళిద్దరూ వెళ్ళిపోయినారు. భగ్గుమంది అతని అగ్రహం.

రెండు నిమిషాల్లో అమె వెనక్కు వచ్చి—

‘రారేం?’ అంది.

“ఎక్కడికి?”

“ఏం విచిత్రం? వినటంలేదా మీరు?”

“విన్నాను. కాని వాస్తాననలేదే.”

ఈరోపల బైటనించి అతను ‘కుసుమా’ అని కేకలు
వేస్తున్నాడు.

“అయితే, రారా?”

“రాను.”

“ఏ, చేస్తారు వొంటరిగా? రద్దురూ!”

“నేను రాను....”

“కుసుమా” అని కేక.

“సరే మీ ఇష్టం”

అని వెళ్ళిపోయింది.

అంతే, పావు గంటలో తన బట్టలు నర్దుకుని రిక్తాలో రైలు స్టేషన్ కి వెళ్ళాడు—వాళ్ళ సొంత వూరికి ప్రయాణం.

5

పెద్ద సౌధం, దీపాలు, కారు, నౌకర్లు, మంచి వంటలు — ఇవన్నీ వొక్కసారిగా వొదిలి, పల్లెటూరిలో పడిపోయిన ఇంట్లో ముసలి తండ్రి దగ్గర చేరాడు అతను. తడుముకున్నట్టు ఉందిగాని చాలా శాంతిగా వుంది. ఆమె మీద పెద్ద ప్రేమ అతనికి ఎప్పుడూ లేదు. అందు కని ఏమీ బాధపడ లేదు. అతని వొంతు నాలు గెకరాల పొలం ఉంది ఆ ఊళ్లో. దాని సంగతే మరిచిపోయినాడు. తన పొలమూ, తన తండ్రి పొలమూ సేద్యం ప్రారంభించాడు. ఇంటి దగ్గర తన వితంతువు ఆక్క లక్షణంగా వొండిపేడుతోంది. కాలం హాయిగా గడిచి పోయింది.

అతని భార్యని తీసుకురావడానికి బంధువులు ప్రయత్నించారు గాని ఆమె రానంది. పినిమాలూ, పత్రికలూ ఏమీ లేవు ఆ పల్లెటూళ్లో క్రమంగా ఆ వూరివాళ్ళందరూ అతన్ని తమరిలో ఒకరిగా తీసుకున్నారు. దంపుడు బియ్యం అన్నం, కందిపప్పు, గేదెనెయ్యి, పెరుగూ-బాగా బలికాడు అతను. అవసర మైనప్పుడు పొలంలో స్త్రీలకి ఏమీ తక్కువ లేదు. ఆ రోజుల శాంతి ఎన్నడూ ఎరగడు జీవితంలో అతను. ఇప్పుడు చాలా ధనవంతుడు. ఏ చింతలూ లేవు అతనికి. కాని ఎక్కడో శాంతి తక్కువ. బుద్ధి ఉన్నవాడు ఎవరైనా, నాలుగు

ఎకరాల పొలం ఉంటే దాన్ని వొదిలి ఇంకోపని తలపెట్టడు, పట్టణపు బొమ్మల వెంట ఎన్నడూ తిరగడం, అనుకున్నాడు.

సంవత్సరన్నర గడిచింది.

ఒక మధ్యాహ్నం ఆమె ఇదివరకుకన్న పెద్దకారులో వచ్చింది. ఆకస్మాత్తుగా ఆ పల్లెటూరికి. సరాసరి మద్రాసు నుంచి—పెట్రోలు రేషన్ రోజుల్లో. అతను పొలంలో వున్నాడు కుప్పలు నూర్చిస్తో. ఆక్కడికి నడిచివచ్చింది. ఆమె వెంట పెద్ద గుంపు. అప్పటికి ఆమెని చాలా మరిచిపోయినాడు అతను.

“ఏమి టిడి?”

“పదండి”

“ఎక్కడికి?”

“ఎక్కడికి? మద్రాసు.”

“ఏం సంగతి?”

“సంగతి లేదు ఏం లేదు, బై లుదేరండి.”

“నేను రాను.”

“వాస్తేనేగాని నేను పోను.”

“వుండు. మళ్ళీవస్తాను. యీ దిబ్బమీద కూచో, నేను వచ్చిందాకా.”

అని పొలంలోకి కూలీల దగ్గరికి వెళ్ళిపోయినాడు. అతను తిరిగి వచ్చేప్పటికి సూర్యుడు అస్తమించాడు. మాఘమాసపు మధుర మైన గాలి వీస్తోంది, వరిమోడులమీదనించి. ఆమాసపు సాయంత్రాల ఆందం, అల్లరి చేసి నిద్రకి కన్ను మూసుకునే ఆందమైన పాపాయిల కళ్ళకింద మాత్రమే చూడగలం. అతను చమవొంటితో వచ్చి కూచోగానే.

“ఏం బతుకు ఇది?” అంది.

“చుట్టూ చూడు.”

ఎదురుగా శుక్రుడు ధగ ధగ మంటున్నాడు.

“వరే లేంది. ఆ ఇల్లు ఆ మనుషులు!”

“వినీమావాళ్ళకన్న అన్యాయమా?”

“కాని మీ రెట్లా వున్నారు ఇట్లా?”

“వాలా హాయిగా”

“మీరు రావాలి”

“ఎన్నటికీ రాను”

“నా మీద కోపం పోలేదా మీకు?”

“మళ్ళీ రాదలుచుకుంటే ఆలోచించాలి. కాని నా కెందుకు? కోపమూ లేదు, ఏమీ లేదు.”

“మీరు రానిది నేను పోను.”

“వుండమంటినిగా!”

“నా పనులో?”

“వెళ్ళా!”

“వెళ్ళను, మీ ఇంటోనే వుంటాను.”

“ఏం తింటావు? కందిసప్పు, తోట కూరా....”

“ఓ తింటాను”

“ఇంకేం? వుండు.”

“ఎంతకాలం?”

“సూర్యనారాయణ రానంతకాలం.”

“అదీ, అట్లారండి. అక్కడవుంది మీకోప మంతా”

ఆమెవంక చూస్తున్నాడు. అమెకి అందం వాస్తోంది, పరిస్థితుల మహిమ. నీతో చదువుకుని, నీవేత తన్నులు తిన్న కుంక—
వాడు ఓ డాక్టరైతే ఆ కాసిని ఏళ్ళలో ఆ బాధ్యతా, ఆ జ్ఞానమూ! ఆతన్ని ఎంతమార్చేస్తాయి! ఆకస్మాత్తుగా ధనం వస్తే ఆరు నెలలో మనిషికి ఘరానాషావుకారు బరువు వస్తుంది. అందువల్లనే ధనానికి, విద్యకీ, అధికారానికీ అంత విలువ ప్రసంఘంలో. అవి వుండడమనేటే కాదు, అవి మనిషికి ఇచ్చే పాలిష్, నాగరికతవల్ల.

“వున్నాడా?”

“లేదు. అప్పుడే పోయినాడు.”

“ఎందుకు పోయినాడో పాపం.”

“పోలీసుల్ని విలివిస్తావని బెదిరి ప్లే.”

“ఎందుకు అంత ఘోరమైనవని చేశావు?”

“తాగుడు ఎక్కువై తే....”

“ఓ నువ్వేం చేస్తున్నావు?”

“మీకు తెలీవట్ట”

“నా తెట్టా తెస్తుంది?”

“అదేమిటి! వ్రతక లా?”

“మాపూరు ఏవీ రావు”

“బావుంది. మామూలు వనే. ఎక్కడా పూవి రాట్టంలేదు. సినిమా పుస్తకాలు తెచ్చాను. ఈనెలవి. కారులో వున్నాయి. చూపిస్తాను.”

“మరి ఇప్పుడు తీరుబడి ఎట్లా అయింది?”

వచ్చింది.

“మూడు రోజుల్లో మద్రాసులో వుండకపోతే అరడజను దె రెక్కరు వరుగె తుకుని వొస్తారు ఈవూరు. మిమ్మల్ని నన్నూ కట్టి వదేసి తీసుకుపోతారు.”

“న న్నెందుకు?”

“మీరు లేంది నేను రానంటే.”

“సరేలే, ముందు పద. రాత్రికి భోజనం చెప్పి చేయించాలి వీకోసం.”

అని మాట్లాడుకుంటో పొలాల్లోనుంచి నడిచి ఒచ్చారు. ఎత్తు మడమల చెప్పులతో ఆమె మెరకపల్లాలలో జారుతూవుంటే అతను ఆమెని పట్టుకుంటో, వాళ్ళ వెనక గుంపు.

భోజనం ఆమెకి వేరే వొడ్డించారు కులభేదం ప్రకారం. కాని వడకలకి కులభేదం పాటించరు, ఎంత శ్రోత్రియులూ. దృష్టిదోషం లేదు, ఎంగిలిదోషం లేదు-నీశాస్త్రంనోనూ, ఆవిషయంలో.

రాత్రి నిద్రలో అతను ఏ నందనవనాల్లోనో శేలిపోతున్నాడు, గొప్ప వెంటు సోరభాల్లో. పదిమంది అస్పరసలు అతన్ని కావలించు కుని, ఒక్కసారిగా పదిమంది అతన్ని మానభంగం చెయ్యాలని ఆత్రుతపడుతున్నారు. సగం తెలివి వొచ్చి, పది దేవతాపాత్రలు ధరించిన ఆమె, ఈలోకం వాస్తవంలో కల్పిస్తున్న ఇంద్రజాలమని

నగం తెలుసుకుని, ఆ అమృతానుభవం ఎక్కడ ఈలోకంమల్లె సాధారణమాతుందో నని ఆలోకంలోకి వెళ్ళిపోయాడు.

ఆరాత్రే నిశ్చయమయింది అతనికి, ఆమెకో వెళ్ళక ఎట్లానూ తప్పదని.

తెల్లారకట్ట; కిటికీ పక్కన విచ్చిన పారిజాతపు సువాసనల్లో కోయిల అరుపుల్లో, కిటికీలోకి తొంగి చూసే చందమామ వెలుగులో, ఆమె అతని రొమ్ముమీదనించి తలని తప్పించుకుని, మర్యాదగా తన పక్కమీదికి వెళ్ళిపోయింది.

ఆ వూళ్ళో పొద్దున్న కాఫీ లేదు. ఆమెకి తలనొప్పి—పొరుగుారికి మనిషిని సంపారు కాఫీపాడరుకోసం. ఆమె మద్రాసు పోదామని పోరు.

రాత్రి ఆమె పెదవుల మధ్య ముద్దుమాటలు రహస్యాలూ పలికిన, అతని నిరాకరణలో నిన్న సాయంత్రపు బల మేదీ?

“నా రాణీ. నా కోయిలా. నా లిల్లీ పుష్పం,” అని అతనూ.

“నా రాజా, నా దున్నపోతూ, నా ముళ్ళకంతా” అని ఆమె.

అంటో అర్ధరాత్రి డ్యూయెట్ పాడుకున్న తరవాక, తెల్లారి ఎట్లా కఠినంగా మొహం తిప్పుకోగలడు? అత నేం విశ్వామిత్రుడా, దుష్యంతుడా?

కాని రాత్రి అమరత్వంలోంచి, స్వప్నలోకంనించి, వాస్తవ లోకి కళ్ళుతెరిచాడు. స్వప్నంలోంచి వాస్తవంలోకా, వాస్తవంలోంచి స్వప్నంలోకా, లేక సుందర స్వప్నంలోంచి నిస్సారస్వప్నంలోకా! అది మహాఋషులు తేల్చవలసిన విషయం.

మొత్తానికి వాళ్ళ మామూలు దుష్టప్రసవంలో, పాతజ్ఞాపకాల రోషాలూ, ముందు జీవితం మీద భయాలూ ఆలుముకున్నాయి అతని మనసుని.

“నేను వచ్చి ఏం చెయ్యను? మళ్ళీ ఉద్యోగం ఇప్పిస్తావా?”

“కాదు, మీరు పత్రికలు చదవకపోవడం అనర్థ మొచ్చింది.

నేనే ప్రొడ్యూసర్ కాబోతున్నాను.”

“ఐతే?”

“మీరు డైరెక్టరు నా చిత్రానికి.”

“నేనా? నాకేం చాతనవుతుంది?”

“అదేమిటి? అన్ని చిత్రాలు అంత విజయవంతంగా తీసి ఈ నా డిట్లా అంటున్నారేమిటి?”

“వరేలే. నిజం మాట్లాడు.”

“నిజమే. ఇప్పుడు చిత్రాలు తీస్తున్న డైరెక్టర్ కి ఏం చాతనవుతుంది? మీ కంతమాత్రం చాతకాకపోతుందా?”

“ఎందుకు నన్ను తీసుకుపోయి నువ్వు పెక్కి నెట్టడం? ఏమీ ఉవయోగం, ఆర్థికం, అవసరం లేకుండా నేను వచ్చి తక్కిన వేషాలనుల్లేనే ఓ డైరెక్టరు వేషం వెయ్యడం? నువ్విచ్చిన ఉద్యోగం వీరయమీద ఆధారపడదా? మళ్ళీ నే నా ఇరుకులో పడతలుచుకోలేదు.”

“కాని నా సంగ తేమిటి?”

“వీ సంగ తేమిటి?”

“మీకు తెలీనా? మీరు నన్ను వాదిలి వెళ్ళిన చోటనే ఉన్నా వన్నమాట. కొత్తపారు నాకు ఆర్థం కావటం లేదన్నమాట. మీ అవసరం తెలిసిందా?”

“అందువల్లనా ఈ ప్రేమనటన నా మీద?”

ఆమె కన్నీళ్లు పెట్టుకొని లేచిపోయింది. అతను వెంటపడి.

“నే నన్నదాంబో తప్పేముంది?” అని అడిగాడు.

ఈ విషయాలు వుత్తవాదనతో ఆర్థ మయ్యేవి కావు. నాకు మీ తెవ అవసరం ఎట్లాంటిదో గుర్తించకపోతే నే నింక ఏం చెప్పి మిమ్మల్ని నమ్మించగలను? నా అవసరాన్నిపట్టి మీ మీద ప్రేమ చూపుతున్నా వంటే నే నేం జవాబు చెప్పగలను? మీ హృదయానికి నిజం తెలియాలిగాని!”

ఆ సంగతి లోపల ఎక్కడో అతనికి తెలుసు.

“మరి మళ్ళీ సూర్యనారాయణలు తటస్థించ రని నమ్మక మేమిటి?”

“సూర్యనారాయణ ఒక్కడే గనక.”

“ఈరోకంలో అట్లాంటి వాళ్ళకి తక్కు వేముంది!”

“లేదు. కాని నాకు నిజజీవితంలో చిన్నప్పుడు నాకు తాళి కట్టిన మొగుడు ఒక్కడే గనక. అతనే సూర్యనారాయణ.”

ఆగిపోయినాడు ఆతను.

“పాతివ్రత్య మనండి. దుష్టుడే! తోసుకు వచ్చాడు. మీచేత తన్నించడం తప్ప గత్యంతరం లేదు, అతన్ని వొడలు కొవలంటే భర్త అనే పదంమీది గౌరవ మనండి, స్కాండల్ అంటే భయ మనండి. ఏం చెయ్యలేక పోయినాను. మీ మీదకూడా కొంత కోపమే ననుకోండి, అంత మాత్రం కొంచెం వాపికా, నామీద నమ్మకం మీ కెందుకు లేకపోవా లని! మీరు అతన్ని తంటే నా రహస్యం బయటపడుతుం దనీ.”

“నాతో రహస్యం చెప్పేసివుండ కూడదా?”

“ఆహా! ఏం నంగనాచిలాగు మాట్లాడతారండీ! చెవితే మా ఇద్దర్ని ఆశీర్వాదించి రై లెక్కారూ?”

పూర్తిగా లొంగిపోయినాడు ఆతను.

మర్నాడు ఆమెతో కాలెక్కాడు.

తండ్రి అక్కా ఒక్క మాటనలేదు. అక్కడే ప్రేమగల బంధువుల ఆధిక్యం. ఏకాక్షరమయంలో నైనా వాళ్ళ అండను చేర వొచ్చు. షళ్ళి ఏ ప్రశ్నా లేకుండా వాళ్ళని వొదిలి పోవొచ్చు. అందు కనే తల్లిదండ్రుల ప్రేమకి అంత ఆధిక్యం ఇస్తారు.

తక్కిన కథ మీ అందరికీ బాగా విదితం. మమ్మల్ని మర్యాద చెయ్యవలసిన అవస్థపట్టింది పాపం మీకు. మీ ఇళ్ళకు మమ్మల్ని పిల వాలి మీరు. పిలిచినా పిలవకపోనా మా ఇంటికి రావడం తప్పలేదు మీకు. మా ఇంటికి వొచ్చి మీరు మమ్మల్ని గురించి ఏం మాట్లాడుకుం టారో తెలుసు మాకు. ఎట్లాతెలుసునంటే, మావంటి వాడులు దంప తుల్ని గురించి మీ రేం మాట్లాడుతో వుంటారో వింటోనే వున్నాంగా! పెళ్ళి ఆయందంటే ఇంక వాళ్ళ సంగతి మాట్లాడటానికి ఏమి వుండదు. వాళ్ళు ఏ బూతు వ్రమేయమూ లేకుండా ఏదో పవిత్రంగా ధర్మ సంస్థాపనలో లోకసంగ్రహం చేసుకుంటూ వుంటారు.

ఆ పనినే ఏదో చాలా అంపటంగా నీచంగా, పసువులమలే చేస్తారు వెళ్లి కాని వాళ్ళు. మమల్ని వెక్కిరించునే సంతోషం మీనించి తీసివెయ్యడం మాకు ఏమీ సంతోషంగా లే దనుకోండి. ఎదటవున్న వాళ్ళల్లో చాలా మంది ఒకే మనిషితో ఒకే పక్కమీద నిద్రపోవం లేదన్న సంగతి ఈ పవిత్ర వివాహ సమయంలో మనం ఎవరం దాచుకో వక్కలేదు.

ఇంతకీ బిల్లు ప్రకారం, నా భార్యనాతో కాపురం నిరాకరించింది కవక విదాకు లివ్వ వాచ్చు. కాని సూర్యనారాయణకే అట్లాంటి నోటీసు వెడితే ఒక్కగంతున దూశతాడు ఆమెవొళ్ళో. అందుకని అతన్ని ఇంకో పద్దుకిందికి తీసుకొచ్చారు. అతన్ని మా ఇంటికి మితుడికింద ఆహ్వానింపాం. అతనికి అడక్కండానే చెక్కులుఇచ్చాము అతి ప్రేమతో. పర్యవసానం? మితిమీరిన తాగుడు. ఆ మూలంగా అతనికి విదాకు లివ్వడం చాలా సులభ మయింది. ఆనుహానుభావుడు కోర్టులో పలికిన బూతులు పత్రికాధిపతులు పూర్తిగా సూచించారు.

ఎందుకు చెప్పాను ఈ కథ?

మీలో అనేకమందికి దీంట్లో ఏదో ఓభాగమన్నా మార్గదర్శకంగా వుండకపోతుందా అని.

ఇంత క్షమతో మీరు నా కథ విన్నందుకు వందనాలు.

ఈ కథనించి నే నో విషయం తెలుసుకున్నాను. ఆ, ఒక్క విమషం వోపక పట్టండి, మీకోసం పక్కగదిలో ఐస్క్రీం, ఫలహారాలూ తయారుగా వుంచుతున్నారు. ఆసంతోషంలో ఇది వినండి. వెళ్ళిపోవచ్చు. నేను చిత్రాలకి విషయవంతుడైన దర్శకుణ్ణి ఐనానంటే, లోకంలో ఏ మనిషైనా దర్శకుడు కావొచ్చునని వేరుగా రూఢిచెయ్యవక్కలేదు. కాని ప్రతిమనిషీ కాలేదు. ఎందుకంటే నాకూ, చాలామంది తక్కిన వాళ్ళకీ ఒక్క భేద ముంది. అది నన్ను ప్రేమించే ప్రీ నా కిచ్చిన ఆత్మదలం, విశ్వాసం! ప్రేమగల ప్రీలు ఈ కాలంలో పురుషు

డిలో వుండేలోపాల్ని జాగ్రత్తగా వెతికి, అతను ఎందుకూ అసమర్థుడనీ,
 ఒకవేళ అతను ఏవుడద్యోగంలోనో, కళలోనో కొంత ఆధిక్యాని సంపా
 యిస్తే, అది ప్రజల మూర్ఖత్వంవల్లనో, అతను చేస్తున్న మోసం
 వల్లనో తటస్థించిందని వాదించి, తమభర్తల ధైర్యస్థైర్యాన్ని గుంజి,
 చంపడంలో తమ ప్రేమాధిక్యాన్ని నిరూపణ చేసుకుంటున్నారు. కాని
 ఏ ఆదృష్టంవల్లనో, ఈ కుసుమ నాలో విశ్వాసాన్ని ప్రతిష్ఠించి, నన్ను
 రగిల్చి, సాధారణమైన మానవుణ్ణి ఒక ప్రతిభావంతుణ్ణి చేసింది. అదీ
 భేదం.

ఇక మనం లేవవచ్చు.